

هفت روزہ

22  
3

# خدا مالدین

زیر نگرانی  
شیخ الفیہ حضرت مولانا محمد علی  
شیر النوالہ دروازہ لاہور

۱۴ جنوری ۱۹۵۹ء

قیمت  
۲۰

یہ از مطبعہ انجمن خدام الدین لاہور

Alhospia



# احادیث الرسول ﷺ

## مردہ بکری کے چمڑے کا حکم

عَنْ سَوْدَةَ زَوْجِ النَّبِيِّ صَلَّى اللَّهُ عَلَيْهِ وَسَلَّمَ قَالَتْ مَا نَتُّ لَنَا شَاةً فِدْنًا مَسْكُهَا ثُمَّ مَا زِلْنَا نُنِيدُ فِيهِ حَتَّى صَارَ شَاةً رَوَاهُ الْبُخَارِيُّ

رسول اللہ صلی اللہ علیہ وسلم کی بیوی سودہ کہتی ہیں کہ ہماری ایک بکری مر گئی۔ پس ہم نے اس کے چمڑے کو دباغت کی۔ پھر ہم ہمیشہ اس میں نبید بناتے رہے یہاں تک کہ وہ پرانی ہو گئی۔ (بخاری)

## مردار کے چمڑے کا حکم

عَنْ مَيْمُونَةَ قَالَتْ مَرَّ عَلَيَّ النَّبِيُّ صَلَّى اللَّهُ عَلَيْهِ وَسَلَّمَ وَرَجُلٌ مِنْ قُرَيْشٍ يَجُودُونَ شَاةً لَهُمْ مِثْلَ الْحِمَارِ فَقَالَ لَهُمْ رَسُولُ اللَّهِ صَلَّى اللَّهُ عَلَيْهِ وَسَلَّمَ كَوُا أَخَذَ ثُمَّ إِيَّاهَا قَالُوا إِنَّهَا مَيْتَةٌ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَطْمِئُهَا الْمَاءُ وَالْقُرْطُ رَوَاهُ أَحْمَدُ وَابْنُ دَاوُدَ

میمونہ کہتی ہیں کہ قریش کی ایک جماعت اپنی ایک (مری ہوئی) بکری کو اس طرح کھینچ کرے جارہی تھی جس طرح گدھے کو لے جاتے ہیں۔ پس فرمایا رسول اللہ صلی اللہ علیہ وسلم نے ان لوگوں سے کاش نکال لیا ہوتا تم نے چمڑہ اس کا۔ لوگوں نے کہا یہ تو مردار ہے۔ آپ نے فرمایا پاک کر دیتا ہے اس کو پانی اور کیکر کے پتے یعنی دباغت سے مردار کا چمڑہ پاک ہو جاتا ہے۔

## مردار کے چمڑے کا حکم

عَنْ سَلَمَةَ بْنِ الْحَبَبِيِّ قَالَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ جَاءَ فِي غَزْوَةٍ تَبُوكَ عَلَى أَهْلِ بَيْتٍ فَإِذَا اقْرَبَتْهُ مُعَلَّقَةٌ فَسَأَلَ الْمَاءَ فَقَالُوا لَهُ يَا رَسُولَ اللَّهِ إِنَّهَا مَيْتَةٌ فَقَالَ دَبَاغُهَا طَهُورُهَا رَوَاهُ أَحْمَدُ وَابْنُ دَاوُدَ

سلمہ بن الحبحب نے کہا رسول اللہ صلی اللہ علیہ وسلم غزوہ تبوک میں ایک شخص کے گھر تشریف لے گئے ناگہاں آپ نے ایک مشک کو لٹکے ہوئے دیکھا آپ نے پانی مانگا۔ لوگوں نے عرض کیا کہ رسول اللہ صلی اللہ علیہ وسلم یہ تو مردار کا چمڑہ ہے۔ آپ نے فرمایا دباغت نے اس کو پاک کر دیا ہے۔

پاکستان کے ہر چھوٹے بڑے قصبہ اور شہر میں ہفت روزہ خدام الدین کی توسیع اشاعت کے لئے ہمدرد مخلص اور دیانت دار ایجنٹوں کی ضرورت ہے۔ کمیشن اور شرائط کیلئے فوراً لکھیں "میرٹھ"۔

عبداللہ ابن عباس کہتے ہیں کہ مہمونہ کی ایک آزاد کردہ لونڈی کو ایک بکری صدقہ میں دی گئی پس وہ مر گئی۔ پس گزرے رسول اللہ صلی اللہ علیہ وسلم اُدھر سے اور فرمایا کیوں نہ نکال لیا تم نے اس کا چمڑا پس دباغت جسے لی ہوئی اس کو اور نفع اٹھا لیا ہوتا اس سے لوگوں نے عرض کیا۔ یہ تو مردار ہے۔ فرمایا آپ نے اس کا کھانا حرام ہے۔

## غلط فہمی کا ازالہ

مورخہ ۱۹ دسمبر ۱۹۵۵ء کے صفحہ ۲ پر احادیث الرسول کے عنوان کے تحت مندرجہ ذیل حدیث مع ترجمہ شائع ہو چکی ہے۔ بعض احباب نے تشریح کا تقاضا فرمایا ہے۔ لہذا رفع شبہ کے لئے مذکورہ حدیث دوبارہ ہدیہ قارئین کرام کی جارہی ہے۔

## غسل میں کوئی جگہ خشک نہ جائے تو مسح کر لو

عَنْ عَلِيٍّ قَالَ جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ إِنِّي اغْتَسَلْتُ مِنَ الْخَيْلِ وَصَلَّيْتُ الْفَجْرَ فَأَيْتُ قَدْ رَمَوْضِعَ الظَّفَرِ لَمْ يُصْبِهِ الْمَاءُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَوْ كُنْتَ مَسَحْتَ عَلَيْهِ يَمِينُكَ أَجْزَاكَ رَوَاهُ ابْنُ مَاجَةَ

علی نے کہا کہ ایک شخص نے نبی صلی اللہ علیہ وسلم کی خدمت میں حاضر ہو کر عرض کیا کہ میں نے ناپاکی کو دور کرنے کے لئے غسل کیا۔ اور پھر صبح کی نماز پڑھی اس کے بعد معلوم ہوا کہ ناخن برابر جگہ غسل میں خشک رہ گئی ہے۔ پس فرمایا رسول اللہ صلی اللہ علیہ وسلم نے کہ اگر تو اس پر مسح کر لیتا اپنے ہاتھ سے تو کافی ہوتا۔ **ف** مسح کرتا یعنی دھو ڈالتا اس کو دھونا خفیف یا ہاتھ بھیگا ہوا پھیر لیتا وقت غسل کے تو کافی تھا جھک کر غسل پورا ہو جاتا اور بعد مدت (دیر) کے دیکھا تو دھونا چاہئے تھا اگرچہ دھونا خفیف ہوتا اور نماز کہ پڑھی تھی۔ اس کی قضا کرتا۔

(مظاہر حق)

جواب طلب امور کیلئے واپسی کا رڈ یا تلفاز ضروری ہے

## پیشاب سے زمین کو پاک کرنے کا حکم

عَنْ أَنَسٍ قَالَ بَيَّمَا نَحْنُ فِي الْمَسْجِدِ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِذْ جَاءَ أَغْرَابِيٌّ فَقَامَ يَبُولُ فِي الْمَسْجِدِ فَقَالَ أَصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ مَهْ مَهْ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَرْزُمُوهُ دَعُوهُ فَنَزَعُوهُ حَتَّى بَالَ ثُمَّ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ دَعَاهُ فَقَالَ لَهُ إِنَّ هَذِهِ الْمَسَاجِدَ لَا تُصْلِحُ لَيْشَيْ مِنْ هَذَا الْبَوْلِ وَالْقَدَرِ وَإِنَّمَا هِيَ لِذِكْرِ اللَّهِ وَالصَّلَاةِ وَقِرَاءَةِ الْقُرْآنِ أَوْ كَمَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ وَأَمَرَ رَجُلًا مِنَ الْقَوْمِ فَجَاءَ بِدَلْوٍ مِنْ مَاءٍ فَسَتَّهْ عَلَيْهِ مُتَقَنٍّ عَلَيْهِ

انس نے بیان کیا کہ ہم لوگ رسول اللہ صلی اللہ علیہ وسلم کے ساتھ مسجد میں بیٹھے ہوئے تھے کہ ایک دیہاتی آیا۔ اور کھڑا ہو کر مسجد میں پیشاب کرنے لگا۔ رسول اللہ صلی اللہ علیہ وسلم کے صحابہ نے اس سے کہا ٹھہر ٹھہر۔ پس فرمایا رسول اللہ صلی اللہ علیہ وسلم نے اس کو پیشاب کرنے سے نہ روکو اس کے حال پر اس کو چھوڑ دو تا کہ وہ پیشاب کرے چنانچہ اس کو اس کے حال پر چھوڑ دیا۔ یہاں تک کہ اس نے پیشاب کر لیا پس اس کو رسول اللہ صلی اللہ علیہ وسلم نے بلایا اور اس سے کہا یہ مسجدیں پیشاب اور گندگی کے لئے نہیں ہیں بلکہ ذکر الہی نماز اور قرآن پڑھنے کے لئے ہیں اس نے کہا اس کے بعد رسول اللہ صلی اللہ علیہ وسلم نے جماعت میں سے ایک شخص کو (پانی لانے کا) حکم دیا۔ پس وہ ایک ڈول پانی کا لایا اور اس کو پیشاب پر بہا دیا۔

## مردہ بکری کے چمڑے کا حکم

عَنْ عَبْدِ اللَّهِ بْنِ عَبَّاسٍ قَالَ تَصَدَّقَ عَلَى مَوْلَاةٍ لِمَيْمُونَةَ بِشَاةٍ فَمَا نَتُّ ثُمَّ رَأَى رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ هَلَا أَحَدٌ تَحْرَاهَا بِهَا فِدْنًا بَعْمُودًا فَانْتَفَعْنَا بِهِ فَقَالُوا إِنَّهَا مَيْتَةٌ فَقَالَ إِنَّمَا حَرِّمَ الْكَلْبُ مُتَقَنٍّ عَلَيْهِ



## بدویانیت سرکاری ملازمین

حکومت کی طرف سے سرکاری ملازمین کی بدویانیت اور نااہلی کے خلاف عملی ہم کام کا آغاز کر دیا گیا ہے۔ اس سلسلہ میں قواعد و ضوابط شائع ہو چکے ہیں مرکزی حکومت کی طرف سے درجہ اول کے تمام افسروں اور درجہ دوم کے بعض افسروں کو اپنی املاک کی تفصیل پیش کرنے کا حکم دیا گیا ہے۔ حکومت مغربی پاکستان نے چیف سکرٹری سے لے کر چارٹیڈ انجینئرز تک کو ہدایت کی ہے کہ وہ اپنے اثاثوں کی تفصیل پیش کریں اور یہ بھی بتائیں کہ ملازمت سے پہلے وہ کتنی جائیداد کے مالک تھے اور اب ان کی تحویل میں کتنی جائیداد ہے اور یہ جائیداد کس طرح حاصل کی گئی ہے یہ تفصیل صرف ملازمین کی ذاتی املاک تک محدود نہیں ہوگی بلکہ اس میں ان کی خانہ دانی املاک بھی شامل ہونگی۔ اس کے علاوہ حکومت نے مارشل لاء کا ایک نیا ضابطہ بھی نافذ کیا ہے جس کے تحت بدویانیت یا سرکاری حیثیت کے ناجائز استعمال پر چودہ سال تک قید اور جائیداد کی ضبطی کی سزا دی جاسکتی ہے۔

پاکستان میں سرکاری ملازمین کی اکثریت اپنی بدویانیت اور نااہلی کی وجہ سے جس حد تک بدنام ہو چکی ہے اس سے پاکستان کا ہر شہری بخوبی واقف ہے۔ یہ جملہ زبان زد خلالت ہے کہ پاکستان میں کسی سرکاری ملازم سے کام نکلوانے کے دو ہی ذرائع ہیں۔ رشوت یا پشتہ گوئی کہ حرام خوردی اور خویش پروردی ہماری معاشرتی زندگی کا لازمہ بن چکی ہیں۔ ان حالات میں سرکاری ملازمین کی تطہیر کوئی آسان کام نہیں ہے ہم نے پہلے بھی عرض کیا تھا کہ کاروباری حضرات کی تطہیر سے ملازمین کی تطہیر کا کام بہت دشوار ہے اگر ہماری نئی حکومت اس ہم میں کامیاب ہو گئی تو یہ ایک زندہ جاوید کارنامہ ہوگا۔

جہاں تک کاغذی کارروائی کا تعلق ہے حکومت نے اس سلسلہ میں قابل تحسین اقدام کیا ہے۔ دیکھنا یہ ہے کہ سرکاری ملازمین میں اس کاروبار کو عمل کیا جوتا ہے ہماری رائے میں سرکاری ملازمین کی اکثریت حکومت کے لئے دو سر ثابت ہوگی۔ قدم قدم پر مشکلات کا سامنا کرنا پڑے گا۔ جن افسروں پر حکومت اعتماد کر کے مارشل لاء کے قواعد و ضوابط کے نفاذ کا کام

سپرد کرے گی وہی ان کو ناکام بنانے کی کوشش کریں گے۔ ان حالات میں بدویانیت اور نااہلی کے خلاف حکومت کی جاری کردہ ہم کی کامیابی کی بہت کم توقع ہے ہم حکومت کو مشورہ دیں گے کہ وہ سرکاری ملازمین کو کتاب سنت کی روٹی میں تربیت دے کہ ان کے اندر ذہنی انقلاب پیدا کرنے کی کوشش کرے صرف قانون کے ذریعہ سے نہ کبھی کسی طبقہ کی اصلاح ہوتی ہے اور نہ اب ہوگی۔ قانون کے ساتھ ساتھ مذہب

### معذرت

ہمدید افسوس ہے کہ گزشتہ شمارہ میں کاپی غلط لگ جانے کی وجہ سے دوسرا صفحہ آخر میں اور آخری صفحہ (۲۰) دوسرے صفحہ پر لگ گیا تھا۔ اس کے لئے ہم قارئین کرام سے معذرت خواہ ہیں۔

ادارہ

کی تعلیم کو لازمی قرار دے کر اس پر عمل کرانے کا بھی ہوتا تھا کیا جائے تاکہ ہمارے ہر کام میں نصرت الہی بھی شامل حال ہو جائے۔

اس سلسلہ میں حکومت کو چاہیے کہ وہ جلد از جلد تمام سرکاری ملازمین کے لئے نماز کی پابندی لازمی قرار دے اس سے ان کا تعلق باللہ درست ہو کر ان کے اندر فرض شناسی کا جذبہ بیدار ہوگا جب تک انسان کے اندر خوف خدا پیدا نہ ہو تا اس کی اصلاح کی تمام تدابیر بے سود ثابت ہوں گی۔ خوف خدا پیدا کرنے کے لئے مذہب کی پابندی از بس ضروری ہے۔ ہماری بدقسمتی ہے کہ ہم آزادی کے بعد مذہب سے بھی آزاد ہو گئے ہیں۔ اس ملک میں مسلمان کھلانے والوں کے ہاتھوں مذہب اسلام کی جو گت بن رہی ہے اس کی مثال تاریخ کے اوراق میں ڈھونڈنے سے بھی شاید نہ ملے۔ اس صورت حال کو فوراً بدلنے کی ضرورت ہے۔ مذہبی ادارے اور دینی جرائد کافی تک دو کر رہے ہیں لیکن حکومت چونکہ فواحشات و منکرات کی سرپرستی کر رہی ہے اس لئے ان کی تمام کوششیں

بے سود ثابت ہو رہی ہیں۔ حکومت کو اپنی ذمہ داری کا احساس کرنا چاہیے تاکہ پاکستان کے تمام مسائل اللہ تعالیٰ کی مدد سے حل ہو سکیں۔

## اے چہ بوا العجبی؟

ایک خبر منظر پر ہے کہ ایک قصبہ میں ایک شخص کی شکایت پر پولیس نے اس کے حقیقی والد کے خلاف دھوکہ دہی اور جرمی کے مقدمات درج کر کے تفتیش شروع کر دی ہے۔ شکایت کنندہ کا بیان ہے کہ اس کے والد نے اسے فریب دے کر ۲۸ ہزار روپیہ کی رشم حاصل کی اور کہا کہ وہ اس رقم سے اس کی اراضی میں ٹیوب ویل لگا دے گا مگر اس نے اس رشم سے اپنے سوتیلے بیٹے کی زمین میں ٹیوب ویل نصب کر دیا۔ اس نے یہ بھی بتایا ہے کہ اس کے والد نے اس کی بیوی کا ۲۴ لاکھ کا زیور چرائیا ہے۔

اللہ تعالیٰ اور اس کے رسول صلی اللہ علیہ وسلم کے بعد انسان کے سب سے بڑے محسن اس کے والدین ہیں مگر آجکل مغربی تہذیب کے دلدادگان ان دونوں محسنین کے حقوق سے قطعاً نا آشنا ہیں اس ترقی کے زمانہ میں شاید ہی کوئی خوش قسمت والدین ہونگے جن کی اولاد فرمانبردار اور صالح ہوگی اکثر والدین اپنی اولاد سے نالاں ہیں لیکن اس خبر نے تو اولاد کی نالائقی اور بھی واضح کر دی ہے اس بدقسمت بیٹے نے شاید نبی اکرم صلی اللہ علیہ وسلم کا یہ فرمان کبھی نہیں سنا۔ اَمَّا وَ مَالِکَ لَا یَبِیْکَ (تو اور تیرا مال تیرے باپ کی کمائی ہے)۔ اس کے علاوہ حضور صلی اللہ علیہ وسلم نے فرمایا ہے جو شخص اس حال میں صبح کرے کہ وہ ماں باپ کے حق میں خدا کے احکام کی اطاعت کرتا ہو تو وہ اس حال میں صبح کرتا ہے کہ اس کیلئے جنت کے دروازے کھلے ہوئے ہیں اور اگر ماں باپ میں سے ایک ہی زندہ ہو تو جنت کا ایک دروازہ کھلا ہوتا ہے اور جو شخص اس حال میں صبح کرے کہ وہ ماں باپ کے حق میں خدا کا فرمان ہو تو وہ اس حال میں صبح کرتا ہے کہ اس کے لئے دوزخ کے دروازے کھلے ہوئے ہیں اور اگر ماں باپ میں سے کوئی ایک زندہ ہو تو دوزخ کا ایک دروازہ کھلا ہوتا ہے۔ ایک شخص نے عرض کیا اگرچہ ماں باپ ظلم کریں اسپر اس نے فرمایا اگرچہ اس پر ظلم کریں اگرچہ اس پر ظلم کریں !!

اس افسوسناک مقدمہ میں پولیس کی تفتیش اور عدالت کے فیصلہ کا ہم بے صبری سے انتظار کریں گے +

مومن کے یہ چالیس جو اوصاف یہاں ہیں  
ایمان وہ رکھتے ہیں خدا اور نبیؐ پر  
لاریب رہ حق میں وہی چھوڑتے ہیں گھر  
اپناتے ہیں وہ صبر کو کب محو فغاں ہیں  
وہ خرچ زر و مال کریں راہِ خدا میں  
وہ غصہ کو پی جاتے ہیں اللہ کی خاطر  
دنیا کی ملامت سے وہ ہرگز نہیں ڈرتے  
کچھ شک نہیں وہ عابد و تائب ہیں جہاں ہیں  
وہ شام سحر جھکتے ہیں اللہ کے در پر  
قدرت کے مناظر سے رکھیں شوق سیاحت  
وہ دوسروں کو دیتے ہیں ترغیب بھلائی  
وہ عہد جو اللہ سے کرتے ہیں تو محکم  
وہ اس سے کریں نیکی جو کرتا ہو بدی بھی  
وہ جھوٹی گواہی کی قسم کھا نہیں سکتے  
ہر رات میں کرتے ہیں وہ خالق کو جو سجودے  
نفسانی جو اعضا ہیں بچاتے ہیں وہ اپنے  
منہ پھیر کے چلتے ہیں ہر اک لغو سے ہر دم  
وہ کام نہیں کرتے ہیں کوئی بھی ریا سے  
ہوتی ہے انہیں مشورہ کر لینے کی عادت  
اسراف کبھی خرچ میں کرتے نہیں مومن  
باجاہل جو جہالت کا کلام اُن سے ہیں کرتے  
معصوم کی جاں لینے سے پرہیز کریں گے  
وہ عاجزی سے رکھیں قدم اپنا زمین پر

سَارَاتِ الَّذِينَ آمَنُوا

وَالَّذِينَ هَاجَرُوا

وَجَاهِدُوا فِي سَبِيلِ اللَّهِ

مِ الصَّابِرِينَ

وَالْقَانَتَيْنِ

٤. وَالْمُفْقِينَ

وَالْمُسْتَغْفِرِينَ بِالْأَسْحَارِ

٥ وَالْكَاطِبِينَ الْغَيْظَ

٩. وَالْعَافِينَ عَنِ النَّاسِ

لَا يَخَافُونَ عُثْمَةَ الْاِثِمِ

١١ العَابِدُونَ ١٢ التَّائِبُونَ

۱۲۱ الْحَامِدُونَ

١٣ المراكِهُونَ

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

بِالْحَافِظُونَ لِحُدُودِ

اللَّهُ ط

بِالْأَمْرُونِ بِالْمَعْرُوفِ

١٩ وَالنَّاهُونَ عَنِ الْمُنْكَرِ

الَّذِينَ يُؤْفُونَ بِعَهْدِ اللَّهِ

٢١ وَلَا تَنْقُضُوا الْمِيثَاقَ

٢٢ نَذْرُونَ بِالْحَسَنَةِ السَّامَةِ

۲۳ وَاِذَا مَرُّوا بِالْغَمَامِ

لا تَشْهَدُونَ الدُّورَ

وَهُمْ فِي خَشْيَةِ أَرْكَانِهِمْ مُشْفِقُونَ

۲۶  
سنة ۱۰۰۰

يَا أَيُّهَا الَّذِينَ آمَنُوا لَا تَتَّبِعُوا هَذِهِ السُّبُلَ

هَمْزُ لِفَا وَحَفْ حَافِظٌ

۲۹

ولا يرون  
هم عبد الله مع ضا

سورة التوبة

بسم الله الرحمن الرحيم

فَكَادَ أَنْ يَمُوتَ

۳۳- اضماع و شیدای بنده

وَأَمَّا هُوَ سَوْرَةُ بَيْتِ الْمَدِينَةِ

٣٥  
لَيْسَ اَرْنَىٰ حَيْرَتِمْ مَنَاسِ اَهْوَدُ

تَرَادُ الْعُقُولَ لَيْسَ بَوَّالًا

وَلَمْ يَفْعَلْ وَكَانَ بَيْنَ ذَلِكَ حَرْفٌ

اد اعطيهما الجاهلون واسما

بِأَنَّهُ لَا يُقْبَلُونَ لِنَفْسٍ لِقَى حَرَمِ اللَّهِ إِلَّا

بِهْمَلَامَا هُمُ وَعَلَيْهِمُ رَاعُونَ  
بِهْمَلَامَا هُمُ وَعَلَيْهِمُ رَاعُونَ

ما يمتنون على الاراض

قرآن میں یزداں نے کئے آپ بیاں ہیں  
وہ مانتے ہیں قلب سے احکامِ پیہر  
آفات سے لڑ جاتے ہیں وہ دین کی خاطر  
وہ شیوہ تسلیم میں مشہور جہاں ہیں  
وہ صبح کو مصروف ہیں توبہ میں دُعا میں  
اوروں کے گنہ بخش ہی دیتے ہیں وہ یکسر  
کفار پہ وہ شیروں کی صورت ہیں بھرتے  
وہ حمدِ خدا شام و سحر کرتے بیاں ہیں  
اور سجدہ اُسے کرتے ہیں اصنام سے بچ کر  
کرتے ہیں حدودِ اللہ کی ہر وقت حفاظت  
وہ روکتے ہیں وقت پہ ہر اک کی بُرائی  
ہیں اپنے ہر اک قول پہ اور فعل پہ قائم  
لیکن نہیں جاتے کبھی محفل میں بُرے کی  
اور ڈرتے ہی رہتے ہیں وہ ہر وقت خدا سے  
پاتے ہیں سکوں قلب کا وہ ذکرِ خدا سے  
وہ کام بُرا جان کے بچتے ہیں زنا سے  
اور بچتے ہیں وہ سارے گناہوں سے ہی پیہم  
وہ دُور سدا بھاگتے ہیں مکر و دغا سے  
وہ کام میں نیکی کے کریں عجلت و سبقت  
جب خرچ بجا کرنا پڑے کرتے ہیں لیکن  
وہ کہ کے سلام اُن کو الگ ہوتے ہیں اُن سے  
اور عہد پہ قائم وہ امیں اپنے رہیں گے  
گو سطوت و حشمت میں ہوں اوروں سے بھی بڑھ کر



بِسْمِ اللَّهِ الرَّحْمَنِ الرَّحِيمِ

خطبہ یوم الجمعہ ۲۸ جمادی الثانی ۱۴۳۸ھ ہجری مطابق ۹ جنوری ۱۹۵۸ء  
(از جناب شیخ التفسیر حضرات مولانا احمد علی صاحب مسجد شہیدان والہ دروازہ لاہور)

# رضاء الہی کے حاصل کرنے کے ذرائع اور انسان کے خلاف اللہ تعالیٰ کے غضب کو بھڑکانے والے اسباب

یہی بڑی کامیابی ہے۔

شیخ الاسلام کا حاشیہ

حضرت مولانا شبیر احمد صاحب عثمانی  
اس آیت کے حاشیہ پر تحریر فرماتے ہیں۔  
”جو لوگ اعتقاد اور قولاً و عملاً (دنیا میں)  
سچے رہے ہیں (جیسے حضرت مسیح علیہ السلام)  
ان کی سچائی کا پھل آج لینگا۔ بڑی کامیابی  
حق تعالیٰ کی رضا ہے۔ اور جنت بھی اسی  
لئے مطلوب ہے کہ وہ محل رضائے الہی  
ہے۔“

مذکورۃ الصدر

نتائج ان اللہ تعالیٰ کے بندوں  
کی دنیا میں حق پرستی کے بدلے میں نکلتے  
ہیں۔ اللہم اجعلنا منہم

آج کل

مسلمانوں میں بہت ہی کم ایسے لوگ  
ہیں۔ جن کی زندگی کا نصب العین حق و  
صداقت کی حمایت ہو۔ خواہ اولاد ناراض  
ہو جائے۔ یا برادری رد ہو جائے یا اپنا  
کوئی مالی نقصان ہو جائے۔ مگر وہ حق و  
صداقت کے راستے سے پیچھے نہ ہٹتے ہوں  
اور بعض اوقات ایسے لوگوں کو واقعی طرح  
طرح کے ذاتی نقصان پہنچ جاتے ہیں۔ مثلاً  
برادری ناراض ہوگئی اور انہوں نے اس  
کے گھر نقب زنی کرادی اور وہ بچارالٹ  
اب کوئی برادری والا اس کی حمایت نہیں  
کرتا۔ بلکہ طعنہ دیتے ہیں کہ اب برادری  
سے کٹ کر مرے لے لو بالکھیں کاسے

برادران اسلام۔ اسلام کی تعلیم کا خلا  
مختلف عنوانوں سے بیان کیا جا سکتا ہے۔  
آج اس عنوان سے پیش کرنا چاہتا ہوں  
کہ اسلام کی تعلیم کا حاصل یہ ہے۔ کہ  
انسان دنیا میں زندگی بسر کرنے کا ایسا  
طریقہ اختیار کرے۔ جس سے اللہ تعالیٰ  
اس سے راضی رہے۔ اور ایسے طرز زندگی  
سے اپنے آپ کو بچائے۔ جس سے اس  
کی بد اعمالی کے باعث اللہ تعالیٰ کا غضب  
جوش میں آئے۔ وَمَا تَوْفِيقِي إِلَّا بِاللَّهِ عَلَيْهِ  
تَوَكَّلْتُ وَإِلَيْهِ أُنِيبُ۔

مجوزہ عنوان کے دونوں مضمون ترتیباً  
پیش کئے جائیں گے۔

پہلا مضمون

رضاء الہی کے حاصل کرنے کے ذرائع  
پہلا

التزام صدق سے رضاء الہی کا تمغہ  
حاصل ہونا

(قَالَ اللَّهُ هَذَا يَوْمٌ يَنْفَعُ الصَّادِقِينَ صُدُقُهُمْ  
لَهُمْ بِحَسَنَاتِهِمْ تَجَرَّتْ مِنْ تَحْتِهَا الْأَشْهُارُ خَلِدِينَ  
فِيهَا أَبَدًا رَضِيَ اللَّهُ عَنْهُمْ وَرَضُوا عَنْهُ  
ذَلِكَ الْفَوْزُ الْعَظِيمُ) سورہ المائدہ رکوع ۱۱ پارہ  
ترجمہ۔ اللہ فرمایگا۔ یہ وہ دن ہے۔ جس  
میں سچوں کو ان کا سچ کام آئے گا۔ ان کے  
لئے باغ ہیں۔ جن کے نیچے نہیں بہتی ہیں۔  
ان میں ہمیشہ رہنے والے ہونگے۔ ان سے  
اللہ راضی ہوا اور وہ اس سے راضی ہوئے

بھینس کی چوری کرادی۔ بجائے اس کے کہ  
برادری چوری کے برآمد کرانے میں امداد دے  
اٹا اس حق پرست کو کوسے اور طعنہ  
دیتے ہیں۔ تم نے دیکھا۔ کہ برادری سے  
کٹنے کے باعث کیسی کیسی مصیبتیں آتی ہیں۔  
دعا

اللہ تعالیٰ سے دعا کرتا ہوں کہ ایسے  
حق گو اور حق پرستوں کی ہر موقعہ پر امداد  
فرمائے تاکہ حق کی عزت پر آنچ نہ آئے  
آمین یا الہ العالمین۔

دوسرا

صحابہ کرامؓ کے اتباع کی برکت سے  
رضاء الہی کا تمغہ حاصل ہوتا ہے

(وَالسَّابِقُونَ السَّابِقُونَ مِنَ الْمُهَاجِرِينَ وَالْأَنْصَارِ  
وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ  
وَرَضُوا عَنْهُمْ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ  
خَالِدِينَ فِيهَا أَبَدًا ذَٰلِكَ الْفَوْزُ الْعَظِيمُ)

سورہ التوبہ رکوع ۱۱ پارہ ۱۱

ترجمہ۔ اور جو لوگ قدیم میں پہلے ہجرت  
کرنے والوں اور مدد دینے والوں میں سے اور  
وہ لوگ جو نیکی میں ان کی پیروی کرنے والے  
ہیں۔ اللہ ان سے راضی ہوا اور وہ اس  
سے راضی ہوئے۔ ان کے لئے ایسے  
باغ تیار کئے ہیں۔ جن کے نیچے نہیں بہتی  
ہیں۔ ان میں ہمیشہ رہیں گے۔ یہ بڑی  
کامیابی ہے۔

اس آیت میں

برادران اسلام اس آیت میں اللہ  
تعالیٰ کی رضا کا تمغہ حاصل کرنے کے  
لئے رسول اللہ صلی اللہ علیہ وسلم کے صحابہ کرامؓ  
(خواہ مہاجرین ہوں یا انصار) کے نقش قدم  
پر چلنے کو ذریعہ قرار دیا گیا ہے۔ اور  
اسلام کا سچا نمونہ پیش کرتے وقت اللہ تعالیٰ  
نے رسول اللہ صلی اللہ علیہ وسلم کے  
ساتھ صحابہ کرام کو بھی پیش کیا ہے۔

چنانچہ ارشاد باری تعالیٰ ملاحظہ ہو

(وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ  
لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ  
تُوَلِّهِ مَا تَوَلَّىٰ وَخُصِمِهِ جَهَنَّمُ ۖ وَسَاءَتْ  
مَصِيرًا) سورہ النساء رکوع ۱۱ پارہ ۱۱

ترجمہ۔ اور جو کوئی رسول کی مخالفت کرے  
بعد اس کے کہ اس پر سیدھی راہ کھل چکی ہو  
اور سب مسلمانوں کے راستے کے خلاف چلے۔



تو ہم اسے اسی طرف چلائیں گے۔ جدھر وہ خود پھر گیا ہے اور اسے دوزخ میں ڈالینگے۔ اور وہ بہت بُرا ٹھکانا ہے۔

## اس اعلان شاہنشاہی

سے یہ بات بالکل واضح ہو گئی ہے۔ کہ رسول اللہ صلی اللہ علیہ وسلم کی طرف سے پیغام ہدایت پہنچنے کے بعد جو شخص صحابہ کرام رضی اللہ عنہم کے طریقہ کے مطابق اس پر عمل نہیں کریگا۔ بلکہ باوجود مسلمان کہلانے کے ہر شعبہ حیات میں صحابہ کرام کے خلاف طرز عمل اختیار کرے گا۔ تو وہ بارگاہ الہی میں مقبول نہیں۔ بلکہ مردود ہوگا۔ اور ان حضرات کی معیت میں بہشت میں نہیں جائیگا۔ بلکہ اس کا ٹھکانا دوزخ ہوگا۔

## اہل السنۃ والجماعۃ کہلانے والے

مسلمان کے لئے غور کرنے کا مقام ہے۔ اہل السنۃ والجماعۃ کا مطلب یہ ہے کہ ہم رسول اللہ صلی اللہ علیہ وسلم کی سنت یعنی طریقہ کے پابند ہیں۔ اور اس سنت پر عمل کرنے میں ہم صحابہ کرام کے نقش قدم پر چلے جا رہے ہیں۔ یعنی صحابہ کرام ہمارے اسلاف تھے۔ اور ہم ان کے اصحاب یعنی جانشین ہیں۔ میں اپنے اس دور کے اہل السنۃ والجماعۃ سے عرض کرتا ہوں۔ کیا ہمیں اس مبارک لقب کے استعمال کرنے کا حق ہے۔ کیا صحابہ کرام بھی نماز التزام نہیں پڑھا کرتے تھے۔ کیا صحابہ کرام رمضان مبارک میں روزہ نہیں رکھا کرتے تھے۔ کیا صحابہ کرام مال ہونے کے باوجود زکوٰۃ نہیں ادا کیا کرتے تھے۔ کیا صحابہ کرام شادیوں پر باجے بچایا کرتے تھے۔ کیا صحابہ کرام رمضان کے سر پر سہرا باندھا کرتے تھے۔ کیا صحابہ کرام دوہا تو سگن کے طور پر ضرور ہی گھوڑی پر بٹھا کر لیجا کر لے جاتے تھے۔ خواہ سسرال کا گھر دس قدم کے فاصلہ پر ہی ہو۔ کیا صحابہ کرام دوہا کے پیچھے گھوڑی پر سہرا باندھا کرتے تھے۔ کیا صحابہ کرام بارود کے گولے برات میں ساتھ لے جایا کرتے تھے۔ کیا صحابہ کرام دوہا کے ہاتھ منہ سے نہ لگا کرتے تھے۔ اور کیا صحابہ کرام دائرہ میاں منڈویا کرتے تھے۔ اور کیا صحابہ کرام کاروبار سے فارغ ہو کر رات کو زنگیوں کے گاسے (بالفاظ دیگر سنیما) سنا کرتے تھے۔

## اے موجودہ دور کے اہل السنۃ والجماعۃ

تمہیں شرم آنی چاہئے۔ اہل السنۃ والجماعۃ کہلا کر تعلیم قرآن مجید کی مخالفت رسول اللہ صلی اللہ علیہ وسلم کی سنت کی مخالفت۔ صحابہ کرام رضوان اللہ تعالیٰ علیہم اجمعین کے طرز عمل کی مخالفت۔ اگر تمہیں اپنے اس طرز عمل میں تبدیلی کرنے کی ضرورت محسوس نہیں ہوتی۔ تو پھر ان نسبتوں کو چھوڑ دو مسلمان نہ کہلاؤ۔ تاکہ دشمنان اسلام حضور کی امت کی توہین نہ کر سکیں۔ اہل السنۃ والجماعۃ نہ کہلاؤ۔ تاکہ صحابہ کرام کی توہین نہ ہو۔ کیونکہ دشمنان اسلام یہی خیال کرینگے کہ حضور کے صحابہ کرام بھی ایسے ہی ہونگے۔

## اُونچے طبقہ کے شریف زادے

اسی طرح کیا کرتے ہیں۔ کہ جب اپنے بزرگوں کے طریقہ سے ہٹ جاتے ہیں۔ تو اپنی بد عملی کے باعث اپنے بزرگوں کی عبادت کو بٹہ نہیں لگوا کر تے۔ جب کوئی پوچھتا ہے کہ آپ کون ہیں تو کہہ دیتے ہیں کہ ہم ایک بد کردار بد عمل گنہگار انسان ہیں۔ آپ کس خاندان سے تعلق رکھتے ہیں۔ تو خاندان کا نام نہیں لیتے۔ مثال دیتے ہیں۔ کہ جی آپ خاندان چکھڑ کیا بیٹے۔ اگر کوئی پوچھے۔ آپ کے والد صاحب کون۔ تو جواب دینگے کہ آپ کو شجرہ نسب پوچھنے کی کیا ضرورت ہے۔ غرضیکہ ان کی چھٹی ہوئی شرافت جو دل میں ہے۔ وہ نورا نہیں کرتی۔ نہ اپنی وجہ سے اپنے بزرگوں یا اپنے خاندان کو بدنام کریں۔

## حضور انور نے بھی صحابہ کرام کا اتباع

نجات حاصل کرنے کے لئے ضروری قرار دیا ہے۔ ایک حدیث شریف میں فرمایا ہے کہ بنی اسرائیل کے بہتر فرقے ہو گئے تھے اور میری امت کے بہتر فرقے ہونے جن میں سے بہتر دوزخ میں جائیں گے اور ایک فرقہ بہشت میں داخل ہوگا۔ صحابہ کرام نے غرض کی۔ یا رسول اللہ وہ کونسا فرقہ ہوگا۔ آپ نے فرمایا۔ (ما نا علیہ و صحابی) ترجمہ۔ جس طریقہ پر میں اور میرے صحابہ کرام ہیں۔ اس حدیث شریف میں بہشت میں جانے والوں کے لئے معیار حضور انور اور صحابہ کرام کے نقش قدم پر چلنے کو قرار

دیا گیا ہے۔ لہذا

## حدیث شریف

سے بھی یہ بات محقق۔ واضح اور پختہ ہو گئی۔ کہ صحابہ کرام کے نقش قدم پر چلنے کے سوا کوئی شخص بھی بہشت میں نہیں جاسکتا۔ وما علینا الا البلاغ۔

## تیسرا

اللہ تعالیٰ اور رسول اللہ صلی اللہ علیہ وسلم کی مخالفت کرنے والوں سے دوستی کے تعلقات توڑ لینے کے باعث

رضاء الہی کا ثمنہ حاصل ہوتا ہے

(لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ أُولَٰئِكَ كَتَبَ فِي قُلُوبِهِمُ الْإِيمَانَ وَأَيَّدَ لَهُمُ اللَّهُ مَقَدًا وَمَخْرَجًا وَجَدَّ لَهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا بِإِذْنِ اللَّهِ عَزَّ وَجَلَّ خَالِدِينَ فِيهَا ذَلِكَ جِزَاءُ الْمُحْسِنِينَ) سورہ المجادلہ رکوع ۱۱ پارہ ۱۵

ترجمہ۔ آپ ایسی کوئی قوم نہ پائیں گے جو اللہ اور قیامت کے دن پر ایمان رکھتی ہو اور ان لوگوں سے بھی دوستی رکھتے ہوں جو اللہ اور اس کے رسول کی مخالفت کرتے ہیں۔ گو وہ ان کے باپ یا بیٹے یا بھائی یا کنبے کے لوگ ہی کیوں نہ ہوں۔ یہی وہ لوگ ہیں۔ جن کے دلوں میں اللہ نے ایمان لکھ دیا ہے۔ اور ان کو اپنے فیض سے قوت دی ہے۔ اور وہ انہیں بہشتوں میں داخل کرے گا۔ جن کے نیچے نہریں بہ رہی ہوں گی وہ ان میں ہمیشہ رہیں گے۔ اللہ ان سے راضی ہوا۔ اور وہ اس سے راضی ہوئے۔ یہی اللہ کا گروہ ہے۔ خبردار بیشک اللہ کا گروہ ہی کامیاب ہونے والا ہے۔ اس آیت کا مطلب ترجمہ پڑھنے سے بالکل صاف سمجھ میں آ جاتا ہے۔

کہ برادری جب خلاف شرع کا کرے۔ تو

ہر سچے۔ صلی۔ اور کھرے مسلمان کا فرض ہے

کہ ایسے کام میں ہرگز شریک نہ ہو۔

اگر برادری شادی کے موقع پر خلاف شریعت



پروگرام بنائے۔ تو ہر سچے۔ اصلی اور کھرے مسلمان کا فرض ہے کہ اس پروگرام میں کوئی حصہ نہ لے۔ مثلاً اگر برات میں باجا ہو۔ تو اس برات میں ہرگز شامل نہ ہو۔ اور صاف طور پر کہہ دے کہ میں فقط اس خلاف شرع رسم کے باعث شرکت کرنے سے من جانب اللہ معذور ہوں۔ اگر آپ باجے نہ بجائیں تو میں شرکت کے لئے حاضر ہوں یا مثلاً دولہا کے سر پر سہرا باندھنا یہ ہندو رسم ہے۔ اگر لڑکے والے سہرا باندھنے پر اصرار کریں تو صاف کہہ دیجئے کہ اس کفر کی رسم کے باعث میں اس برات میں شامل ہونے سے معذور ہوں اگر آپ دولہا کے سر پر سہرا نہ باندھیں تو میں شریک ہونے کے لئے تیار ہوں۔ یا مثلاً چونکہ آپ آتش بازی برات کے ساتھ لے جائیں گے۔ اس لئے میں شرعاً اس میں شریک نہیں ہو سکتا۔ اگر آپ آتش بازی بند کر دیں تو میں برات میں شامل ہونے کے لئے تیار ہوں۔ ایسے لوگ قطع رحمی کے مجرم نہیں ہوں گے۔ بلکہ ایسے لوگوں کو دربار رسالت سے کامل ایمان والے ہونے کی بشارت دی گئی ہے۔

### وہ بشارت ملاحظہ

رسول اللہ صلی اللہ علیہ وسلم کا ارشاد ہے (مَنْ أَحَبَّ لِلَّهِ وَالْبَعْضَ لِلَّهِ وَاعْتَصَمَ بِاللَّهِ وَنَمَعَ اللَّهُ فَقَدْ اسْتَكْمَلَ الْإِيمَانَ) ترجمہ۔ جس شخص نے اللہ واسطے دوستی رکھی اور اللہ واسطے ناراض ہوا۔ اور اللہ واسطے دیا۔ اور اللہ واسطے دینے سے باز رہا۔ تو تحقیق اس نے اپنا ایمان کامل کر لیا + سید المرسلین خاتم النبیین علیہ الصلوٰۃ والسلام کی بارگاہ سے اس خوشخبری کا حاصل کر لینا بہتر ہے۔ یا ان بے دینوں کو راضی رکھنا بہتر ہے۔ جو خود بھی خلاف شریعت کرنے کے باعث اللہ تعالیٰ کے ہاں مجرم ہو گئے ہیں۔ اور اگر اسی حالت میں مر گئے۔ تو خدا جانے ان کو مرنے کے بعد کس کس قسم کا عذاب ہوگا۔

### اگر انسان کا ایمان

مضبوط ہو۔ تو پھر ایسے بے دینوں کی ذرہ جتنی بھی پروا نہیں ہوتی۔ مومن کامل تو یہی کہیگا کہ ناراض ہوں تو سو دفعہ ہو جائیں ہمیں تو اللہ تعالیٰ کو راضی رکھنا ہے

ہاں اگر کمزور ایمان والا ہوگا۔ تو پھر شیطان اس کے منہ سے یہ کلمے نکلوانے لگا۔ اچی کیا کریں۔ مولوی صاحب تو ٹھیک فرماتے ہیں۔ مگر برادری میں بھی تو ناک رکھنی ہے

### فرض عین

ہم مسلمانوں کا فرض عین ہے۔ کہ بے دین برادری کی کوئی پروا نہ کریں۔ شیطان کمزور ایمان والوں کے دل میں یہ وسوسا ڈالتا ہے کہ اگر ہم نے آج برادری کی مخالفت کی۔ تو پھر لڑکیوں کی شادی کہاں کریں گے۔ اور لڑکوں کے لئے رشتے کہاں سے ملیں گے۔ یہ وسوسا بھی دراصل شیطان کا دل میں ڈالا ہوا ہے

### بندے بندے پر مہر

میں تو دوستوں سے کہا کرتا ہوں۔ آپ کہتے ہیں کہ دانے دانے پر مہر لگی ہوتی ہے۔ کہ جو دانہ جس کی قسمت میں لکھا ہوا ہے وہی کھائے گا۔ دوسرا کھا نہیں سکتا۔ میں کہا کرتا ہوں کہ بندے بندے پر بھی اللہ تعالیٰ کی طرف سے مہر لگی ہوتی ہے۔ اللہ تعالیٰ نے اپنی تقدیر میں جس لڑکے کے لئے جو لڑکی اور جس لڑکی کے لئے جو لڑکا لکھا ہوا ہے نہ اس لڑکے کی شادی کسی دوسری لڑکی سے ہوگی۔ اور نہ اس لڑکی کی شادی کسی دوسرے لڑکے سے ہوگی۔ اے مسلمان تیرا تو اللہ تعالیٰ کی تقدیر پر ایمان ہے۔ پھر تمہیں لڑکی اور لڑکے کے نکاح کی کیا فکر ہے۔ اسلام کا فیصلہ تو یہی ہے۔ جو عرض کر چکا ہوں۔

### چوتھا

ایمان اور عمل صالح کے باعث بہترین مخلوق ہونے اور رضا الہی کا تمغہ ملتا ہے

(إِنَّ الَّذِينَ آمَنُوا وَعَمِلُوا الصَّالِحَاتِ أُولَٰئِكَ هُمْ خَيْرُ الْبَرِيَّةِ جَزَاءُُهُمْ عِنْدَ رَبِّهِمْ جَنَّاتٌ عَدْنٍ يَجْرِي مِنْ تَحْتِهَا الْأَنْهَارُ يُخْلِدُونَ فِيهَا أَبَدًا طَرَفًا لِّلَّهِ عَنْهُمْ وَرِضْوَانٌ عِنْدَ ذَٰلِكَ لِمَنْ خَشِيَ رَبَّهُ ۝) سورہ البینہ پارہ ۳

ترجمہ۔ بیشک جو لوگ ایمان لائے۔ اور نیک کام کئے۔ یہی لوگ بہترین مخلوقات ہیں۔ ان کا بدلہ ان کے رب کے ہاں ہمیشہ رہنے کے بہشت ہیں۔ ان کے نیچے نہریں بہتی ہوں گی۔ وہ ان میں ہمیشہ ہمیشہ رہیں گے۔

اللہ ان سے راضی ہوا اور وہ اس سے راضی ہوئے۔ یہ اس کے لئے ہے جو اپنے رب سے ڈرتا ہے۔

### یہ محض اللہ تعالیٰ کا فضل ہے

کہ فقط ایمان لانے اور اپنے متعلقہ اعمال صالح کے بجالانے سے بہترین مخلوق میں شامل فرمانے کے علاوہ اپنی رضا کا تمغہ بھی دے دیا۔ اور ساتھ ہی یہ بھی فرمادیا کہ یہ جزاء خیر اللہ تعالیٰ سے ڈرنے والوں ہی کو نصیب ہوا کرتی ہے۔ اسی لئے

### یہ عاجز کہا کرتا ہے

کہ انسان کو صحیح معنی میں انسان فقط ایک چیز بناتی ہے۔ اور وہ خوف خدا ہے اگر ایک معمولی درجہ کے صوم و صلوٰۃ کے پابند مسلمان کے دل میں خوف خدا پیدا ہو جائے تو وہ اعلیٰ درجہ کا متقی (پرہیزگار) بن جائیگا۔ کیونکہ ایسا شخص ہر اس قول و فعل یا ہر اس مجلس میں بیٹھنے سے بچے گا جس کام کے کرنے اور جس مجلس میں بیٹھنے سے اللہ تعالیٰ ناراض ہوتا ہے۔ ایسے شخص کی باگ خوف خدا کے ہاتھ میں ہوگی۔ اور بمقابلہ اس کے ایک ایسا شخص فرض کیجئے جو علیٰ قابلیت میں بہت ہی بلند مرتبہ پر پہنچا ہوا ہے۔ مگر اس کے دل میں خوف خدا نہیں ہے۔ وہ اپنے طمع اور لالچ اور دنیاوی اغراض کے پورا کرنے کے لئے ایسے ایسے کام کرے گا کہ شیطان بھی دیکھ کر انگشت بدندان ہوگا۔ کہ ہائے ایسا ظلم اس مضمون کی وضاحت کے لئے

### بطور مثال ایک واقعہ سنئے

۱۹۱۷ء سے ۱۹۱۸ء تک جو جنگ عظیم ہوئی تھی۔ اس میں لڑکی بھی شامل تھا۔ مسلمانوں کو یاد ہوگا۔ کہ عراق عرب کے میدان میں ترکی لشکر نے انگریزوں کے لشکر کا محاصرہ کیا ہوا تھا اور جنرل ٹاؤنشنڈ انگریزوں کے لشکر کا سپہ سالار تھا۔ اس وقت انگریز کو اس چیز کی ضرورت تھی۔ کہ انگریز کی مسلمان فوج کے نوجوانوں کی ہمدردی لڑکی سے نہ رہے۔ تاکہ مسلمان فوجی بچے جھاڑ کر لڑکی کی فوج پر حملہ کرے۔ چونکہ مسلمان کے دل میں الحمد للہ مذہب اسلام کی عزت ہے۔ اس لئے انگریز لڑکی سے مسلمانوں کا تعلق توڑنا چاہتا تھا اس کام کے لئے عدالتوں کے جج صاحبان تو کام



نہیں آسکتے تھے۔ اللہ مذہب کے پیشوا علمائے ہی۔ اہل کار بن سکتے تھے۔ چنانچہ اس جنگ کے زمانہ میں میں ایک مرتبہ لاہور آیا۔ اور میں نے لاہور کے بعض مقتدر علماء کا فتویٰ جمع شدہ دیکھا۔ جو انگریز نے ان مقتدر علماء سے لکھوایا تھا۔ اور لاہور ہی میں چھپوایا تھا۔ اور چوری چوری اپنے میدان جنگ میں بھیج دیا تھا۔ اس فتویٰ کا حاصل یہ تھا۔ کہ ٹرکی سے ہمارا کوئی تعلق نہیں ہے۔ کیونکہ ہم اور ملک کے باشندے ہیں۔ اور وہ اور ملک کا باشندہ ہے۔ ہماری قوم اور ہے۔ اور اس کی قوم اور ہے۔ اس کے علاوہ ایک دو اور اور بھی تھے۔ جو مجھے یاد نہیں رہے۔ فوجی سپاہی بچا ایک سیدھا سادھا مسلمان ہے۔ وہ اور اور کی باریکیوں کو کیسے سمجھ سکتا تھا۔ چنانچہ ہمارا فوجی نوجوان ٹرکی کی فوج سے ڈٹ کر لڑا۔ جس کے باعث انگریز کو فتح ہوئی۔ اور ٹرکی شکست کھا گیا۔ اور قسطنطنیہ کے خلیفہ المسلمین مع بال بچوں کے قید ہو گئے۔ اور قسطنطنیہ پر انگریزی اور فرانسیسی فوجیں قابض ہو گئیں۔

## اس کے بعد پھر اللہ تعالیٰ کا جلال جوش میں آیا

اور بقول غازی رؤف ہے (جو ٹرکی کے نمائندہ کی حیثیت سے جنگ ختم ہونے کے بعد لاہور تشریف لائے تھے۔ اور اسلامیہ کالج کے حبیبیہ ہال میں انہوں نے رات کے وقت تقریر فرمائی تھی۔ اس کی روح یہی تھی۔ کہ پھر مذہب اور جہاد کے نام پر باشندگان ٹرکی نے کروٹ بدلی اور پھر انگریزی اور فرانسیسی فوجیں قسطنطنیہ سے دم دبا کر بھاگیں۔

## میرے مسلمان بھائیو

میں یہ یاد رکھو۔ کہ مسلمان کے اندر مذہب اسلام نام پر جو جوش پیدا ہوتا ہے۔ اس میں چونکہ اللہ تعالیٰ کی تائید شامل ہوتی ہے۔ اس کا مقابلہ پھر کوئی مادی طاقت نہیں کر سکتی۔

## قابل عبرت چیز

گزشتہ تحریر میں قابل عبرت تو یہ چیز ہے۔ کہ ایک لاہوری جید عالم نے (جس کے دل میں خوف خدا نہیں تھا۔ اور طبع

اور لالچ کا شکار ہو کر اس نے وہ فتویٰ دیا کہ جس سے ایک مملکت کے خدا جانے کتنے نوجوان شہید ہوئے ہونگے۔ اور بالآخر اسے شکست کھانی پڑی۔ یہ الگ چیز ہے کہ اللہ تعالیٰ نے پھر ٹرکی کو زندہ کر دیا۔

## وہ مولانا فوت ہو چکے ہیں

یہ اطلاع اس لئے دے رہا ہوں۔ کہ کہیں میرے لاہوری بھائی اندازے لگانے نہ لگ جائیں۔ کہ فلاں مولانا ہونگے یا فلاں ہونگے۔

## انسان کے خلاف اللہ تعالیٰ کے

## غضب کو بھر طکانے والے اسباب

برادران اسلام۔ رضا الہی کے حاصل کرنے کے ذرائع تو آپ سن چکے ہیں۔ اب غضب الہی کے اسباب بھی ملاحظہ ہوں۔

## پہلا

## انسان کا منافق یا مشرک ہو جانا

(وَيُعَذِّبُ الْمُنَافِقِينَ وَالْمُنَافِقَتِ وَالْمُشْرِكِينَ وَالْمُشْرِكَاتِ الظَّالِمِينَ بِاللَّهِ ظُنُّ الشُّرُوعِ عَلَيْهِمْ ذِكْرُ الشُّرُوعِ وَغَضِبَ اللَّهُ عَلَيْهِمْ وَلَعَنَهُمْ وَأَعَدَّ لَهُمْ جَهَنَّمَ وَسَاءَتْ مَصِيرًا)

سورہ الفتح رکوع ۱۱ پارہ ۲۱

ترجمہ۔ اور تاکہ منافق مردوں اور عورتوں کو اور مشرک مردوں اور عورتوں کو عذاب دے۔ جو اللہ کے بارے میں بُرا گمان رکھتے ہیں انہیں پر بُری گردش ہے۔ اور اللہ نے ان پر غضب نازل کیا۔ اور ان پر لعنت کی۔ اور الہی کے لئے دوزخ تیار کر رکھا ہے۔ اور وہ بُرا ٹھکانا ہے۔

## حاصل

یہ ہے کہ مرض نفاق اور مرض شرک کے مریضوں پر خدا تعالیٰ کا غضب اور لعنت ہے۔ اور آخرت میں وہ دوزخ میں جائینگے اللہم لا تجعلنا منهم

## نفاق اور شرک کی تھوڑی سی تشریح

نفاق یہ ہے کہ انسان بظاہر مسلمان کہلائے اور دل میں بجائے اس کے کہ اسلام کا حامی ہو۔ کفر کی حمایت کرے۔ اور بجائے اس کے کہ اللہ تعالیٰ کی رضا کا

طالب ہو۔ کفار کو راضی رکھنا چاہے۔ اور بجائے اس کے کہ رسول اللہ صلی اللہ علیہ وسلم کے نقش قدم پر چلے۔ کافروں کی حمایت کرے۔ بجائے اس کے کہ اسلام کا بول بالا کرنا چاہے۔ کفر کی سرفرازی اور اس کے بقا کی کوشش کرے۔ اور شرک یہ ہے کہ جو تعلق انسان کو اللہ تعالیٰ ہی سے رکھنا چاہئے بعینہ اسی قسم کا تعلق اللہ تعالیٰ کے سوا کسی اور سے رکھے۔ جس کی کافی تفصیل گزشتہ پرچہ میں آچکی ہے۔

## دوسرا

## مغضوب علیہم کے ساتھ دوستی رکھنا

(الَّذِينَ تَوَلَّوْا قَوْمًا غَضِبَ اللَّهُ عَلَيْهِمْ مَا هُمْ مِنْكُمْ وَلَا مِنْهُمْ وَلَا يُخْلِفُونَ عَلَى الْكَذِبِ وَهُمْ يَعْلَمُونَ) أَعَدَّ اللَّهُ لَهُمْ عَذَابًا شَدِيدًا (أَتَمْسَأَ مَا كَانُوا يَعْمَلُونَ)

سورہ المائدہ رکوع ۵ پارہ ۲۵

ترجمہ۔ کیا آپ نے ان کو نہیں دیکھا جنہوں نے اس قوم سے دوستی کر رکھی ہے۔ جن پر اللہ کا غضب ہے۔ نہ وہ تم میں سے ہیں۔ اور نہ ان میں سے۔ اور وہ جان بوجھ کر جھوٹ پر قسمیں کھاتے ہیں۔ اللہ نے ان کے لئے سخت عذاب تیار کر رکھا ہے۔ بیشک وہ بہت بُرا ہے جو کچھ وہ کرتے ہیں۔

## حاشیہ شیخ الاسلام

حضرت مولانا شبیر احمد صاحب رحمۃ اللہ علیہ فرماتے ہیں۔ ”یہ لوگ (دوستی رکھنے والے) منافق ہیں اور وہ (جن سے دوستی رکھتے ہیں) وہ قوم یہود کے ہیں یعنی منافق نہ پوری طرح مسلمانوں میں شامل ہیں کیونکہ دل سے کافر ہیں اور نہ پوری طرح ان میں مشرک کیونکہ بظاہر زبان سے اپنے کو مسلمان کہتے تھے۔ نہ بدبین بین ذالک لالی حواء دلالی حواء۔

## تیسرا

## ایمان لانے کے بعد کفر کرنا

ایمان لانے کے بعد پھر کفر کرنے سے بھی انسان کے خلاف غضب الہی جوش میں آ جاتا ہے۔ ثبوت ملاحظہ ہو۔

(مَنْ كَفَرَ بِاللَّهِ مِنْ بَعْدِ إِيمَانِهِ إِلَّا مَنْ أَلَدَ وَ قَلْبُهُ مُطْمَئِنٌّ بِالْإِيمَانِ وَلَكِنْ مَنْ شَرَحَ بِالْكُفْرِ صُدْرًا فَعَلَيْهِمْ غَضَبٌ مِنَ اللَّهِ وَ لَهُمْ



عَذَابٌ عَظِيمٌ (سورہ النحل رکوع ۱۱ پارہ ۱۰)  
ترجمہ۔ جو کوئی ایمان لانے کے بعد اللہ سے منکر ہوا۔ مگر وہ مجبور کیا گیا ہو۔ اور اس کا دل ایمان پر مطمئن ہو۔ اور لیکن وہ جو دل کھول کر منکر ہوا۔ تو ان پر اللہ کا عذاب ہے۔ اور ان کے لئے بہت بڑا عذاب ہے۔

## اس کی مثال

جن لوگوں کا اس آیت میں ذکر ہے۔ اللہ تعالیٰ پناہ میں رکھے۔ اس قسم کے آدمی ہمارے ملک میں انگریز کی حکومت کے وقت پائے جاتے تھے۔ دراصل دنیا کی کسی غرض اور کسی طمع کی بناء پر شدہ (یعنی ہندو) یا عیسائی ہو جاتے تھے۔ ممکن ہے۔ کہ پہلے کسی غرض اور طمع کی بناء پر کفار کے مذہب میں داخل ہوتے ہوں مگر بعد میں وہ بچے کافر ہو جاتے تھے۔ ہندو یا عیسائی بڑی ہوشیار قومیں تھیں۔ وہ ان مرتدین سے اسلام کے خلاف پروپیگنڈا کرایا کرتے تھے۔ مثلاً کبھی وہ ان سے رسول اللہ صلی اللہ علیہ وسلم کی ذات کے خلاف لیکچر کرایا کرتے تھے۔ پھر حضور انور پر ایسے ہی حملے کرتے تھے۔ جس طرح ایک بچا آریہ بے ایمان کیا کرتا تھا۔ ایسی صورت میں پھر وہ بچے کافر اور اسلام کے دشمن ہو جاتے تھے۔ اللہم لاتجعلنا ہم

## ہاں

اگر کوئی اضطراری حالت میں کلمہ کفر کہے۔ تو معافی کے قابل ہے۔ مثلاً ایک مسلمان کفار کے زہرے میں آجائے۔ وہاں اگر اپنے آپ کو مسلمان ظاہر کرتا ہے تو قتل کر دیا جائے گا۔ ایسے وقت میں جان بچانے کی خاطر کلمہ کفر منہ سے نکالے اور کافروں کو اپنا کافر ہونا ظاہر کر کے جان بچالے۔ تو وہ شخص کافر نہیں ہوگا۔ اللہ تعالیٰ اس کی مجبوری کے باعث اسے بخش دے گا۔

## چوتھا

## میدان جنگ سے بھاگ کر آنے سے

انسان پر اللہ تعالیٰ کا غضب نازل ہوتا ہے۔ (يَا أَيُّهَا الَّذِينَ آمَنُوا إِذَا لَقِيتُمُ الَّذِينَ كَفَرُوا زَحْفًا فَلَا تَرْجُوهُمْ إِلَّا دُبَارًا وَمِنْ أَفْئِدَةٍ يُؤَيَّدُ دُبَارًا لَا تَقْتُلُوا النَّفْسَ الَّتِي حَفِيَ عَلَيْكُمْ)

أَوْ مَتَحَنَّنَ إِلَى فِتْنَةٍ فَقَدْ بَاءَ بِغَضَبٍ مِنَ اللَّهِ وَمَا لَهُ جَهَنَّمُ وَبِئْسَ الْمَصِيرُ)

سورہ الانفال رکوع ۱۲ پارہ ۹

ترجمہ۔ اے ایمان والو۔ جب تم کافروں سے میدان جنگ میں ملو۔ تو ان سے پیٹھیں نہ پھيرو۔ اور جو کوئی اس دن ان سے پیٹھ پھیرے گا۔ مگر یہ کہ لڑائی کا ہنر کرتا ہو۔ یا فرج میں جا ملتا ہو۔ سو وہ اللہ کا غضب لے کر پھرا۔ اور اس کا ٹھکانا دوزخ ہے۔ اور وہ بہت بُرا ٹھکانا ہے۔

## حاصل

یہ نکلا۔ کہ جو شخص میدان جنگ (سوائے اس استثنائی صورت کے جو اللہ تعالیٰ نے خود بیان فرمادی ہے) سے پیٹھ پھیر کر بھاگے گا۔ اس پر اللہ تعالیٰ کا غضب نازل ہوگا۔ اور اس غضب الہی کا نتیجہ دوزخ میں ٹھکانا ہوگا۔

## اللہ تعالیٰ نے سچے مسلمانوں کی جنگ کا نقشہ

سورہ صافات رکوع ۱۱ پارہ ۱۱  
پیش کیا ہے۔ (إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفًا كَأَنَّهُمْ بَدِيانٌ مَرْمُوسُونَ)  
ترجمہ۔ بیشک اللہ تو ان کو پسند کرتا ہے۔ جو اس کی راہ میں صاف باندھ کر لڑتے ہیں۔ گویا وہ سیسہ پلائی ہوئی دیوار ہے۔

## شیخ الاسلام کا حاشیہ

حضرت مولانا شبیر احمد صاحب عثمانی رحمۃ اللہ علیہ اس آیت کے حاشیہ پر تحریر فرماتے ہیں۔ ”بندہ کو لاف زنی اور دعوے کی بات سے ڈرنا چاہیے۔ کہ پیچھے مشکل پڑتی ہے۔ زبان سے ایک بات کہ دینا آسان ہے۔ لیکن اس کا نباہنا آسان نہیں۔ اللہ تعالیٰ اس شخص سے سخت ناراض اور بیزار ہوتا ہے۔ جو زبان سے کلمے بہت کچھ اور کرے کچھ نہیں۔ روایات میں ہے۔ کہ ایک جگہ مسلمان جمع تھے۔ کہنے لگے ہم کو اگر معلوم ہو جائے۔ کہ کونسا کام اللہ تعالیٰ کو سب سے زیادہ پسند ہے۔ تو وہی اختیار کریں۔ اس پر یہ آیتیں نازل ہوئیں۔ یعنی دیکھو سنبھل کر

کو۔ لوہم بتلائے دیتے ہیں کہ اللہ کو سب سے زیادہ ان لوگوں سے محبت ہے۔ جو اللہ کی راہ میں اس کے دشمنوں کے مقابلہ پر ایک آہنی دیوار کی طرح ڈٹ جاتے ہیں۔ اور میدان جنگ میں اس شان سے صف آرائی کرتے ہیں کہ گویا وہ سب مل کر ایک مضبوط دیوار ہیں۔ جس میں سیسہ پلا دیا گیا ہے۔ اور جس میں کسی جگہ کوئی رخہ نہیں پڑ سکتا۔

اب اس معیار پر اپنے کو پرکھ لو۔ بے شک تم میں بہت ایسے ہیں۔ جو اس معیار پر کامل و اکمل اتر چکے ہیں۔ مگر بعض مواقع ایسے بھی نکلیں گے۔ جہاں بعضوں کے زبانی دعووں کی ان کے عمل۔ نہ تکذیب کی ہے۔ آخر جنگ اُحد میں وہ بنیان مرموص کہاں قائم رہی۔ اور جس وقت حکم قتال اُترا۔ تو یقیناً بعض نے یہ بھی کہا۔ (ربنا لم نکتبت علينا القتال لولا اخرتنا الى اخره) (سورہ مائدہ) بہر حال زبان سے زیادہ دعوے مت کرو۔ بلکہ خدا کی راہ میں قربانی پیش کرو۔ جس سے اعلیٰ کامیابی نصیب ہو۔ موسیٰ کی قوم کو نہیں دیکھتے کہ زبان سے تعلی و تفاخر کی باتیں بہت بڑھ چڑھ کر بناتے تھے۔ لیکن عمل کے میدان میں صفر تھا۔ جہاں کوئی موقع کام کا آیا۔ فوراً پھسل گئے۔ اور نہایت تکلیف دہ باتیں کرنے لگے۔ نتیجہ جو کچھ ہوا اس کو آگے بیان فرماتے ہیں۔  
اللَّهُم اجعلنا من الذين قاتلوا فينا الله ثم استقاموا الآية

## خدام الدین لاہور

- مولوی علی محمد زید احمد صاحبان کریانہ جنریشن گولڈنار اوکاڑہ ضلع بنشگری
- منشی برکت علی صاحبان جن حمایت اسلام دہلوی ضلع ملتان
- مولوی عبدالواحد صاحب نمونہ ایجنٹ صادق آباد ضلع رحیم یار خاں
- میسرز اعظم بک ڈپو بھکرت ضلع میانوالی
- مولوی عبدالنواب صاحب منیر اسلام نیوز ایجنسی احمد پوری گیٹ بہاولپور سے حاصل کریں



آج ذکر کے بعد سرورِ مہرنا حضرت مولانا احمد علی صاحب مدظلہ العالی نے مندرجہ ذیل تقریر فرمائی :-

## اصلاح حال کے درجات

بِسْمِ اللَّهِ الرَّحْمَنِ الرَّحِيمِ  
الحمد لله وكفى وسلاماً على عباده الذين اصطفى  
أما بعد - عرض یہ ہے کہ ہم یہاں اصلاح باطن یعنی اصلاح حال کے لئے جمع ہوتے ہیں۔ اصلاح حال کا مطلب یہ ہے کہ طبیعت شریعت پر چلنے کے لئے بتکلف نہیں بلکہ برغبت تیار ہو جائے۔ جب تک اصلاح حال نہ ہو تو طبیعت بتکلف شریعت کے تابع ہو کر چلتی ہے۔ اصلاح حال ہو جانے کے بعد برغبت چلتی ہے۔ جسمانی صحت بحال ہو تو انسان شوق اور رغبت سے کھانے پینے کی چیزیں استعمال کرتا ہے اگر بیمار ہو جائے تو جو چیزیں اللہ تعالیٰ نے اس کی حفظ و بقا کے لئے پیدا کی ہیں ان سے متغیر ہو جاتا ہے۔ آپ نے دیکھا ہوگا۔ کہ مریض کے سامنے لذیذ سے لذیذ غذا بھی لا کر رکھی جائے تو وہ کتا ہے اٹھائے جاؤ میرا اس کی بو سے جی متلاتا ہے۔ بعینہ یہی حالت صحت روحانی کی ہے۔ اگر صحت روحانی ٹھیک ہو تو انسان برغبت یاد الہی کرتا ہے۔ جس طرح صحت جسمانی درست ہو تو غذا کھانے سے طبیعت میں سرور پیدا ہوتا ہے۔ روح کی غذا ذکر الہی ہے۔ اللہ تعالیٰ کا ارشاد ہے۔  
اَلَا بِذِكْرِ اللَّهِ تَطْمَئِنُّ الْقُلُوبُ

(ترجمہ) - خبردار! اللہ کی یاد ہی سے دل تسکین پاتے ہیں۔

اگر صحت روحانی بحال ہو تو ذکر الہی سے طبیعت میں سرور پیدا ہوتا ہے۔ اگر صحت روحانی بگڑ جائے تو طبیعت ذکر الہی سے بیزار ہوتی ہے۔ بچوں کو ماں باپ بتکلف نماز پڑھواتے ہیں۔ بڑے ہو کر اس ڈر سے پڑھتے ہیں کہ اگر نماز نہ پڑھی تو اللہ تعالیٰ دوزخ میں ڈالے گا۔ تربیت کے بعد نماز کی طرف رغبت ہو جاتی ہے پھر شوق سے پڑھتے ہیں۔ اور طبیعت خود دہنما بن کر نیکی کرنے کے لئے مجبور کرتی ہے۔ مثلاً کسی کے ہاں مشتبہ یا حرام

چیز کھا کر آئے۔ طبیعت میں بے حسنی پیدا ہو گئی۔ اور پہلے نماز میں جو سرور آتا تھا وہ ختم ہو گیا۔ آئندہ اس شخص کے ہاں کھانا کھانے سے بچے گا۔ یا کسی حرام خور و کانداز سے کوئی چیز لے کر کھائی۔ نماز میں سرور نہ آیا۔ آئندہ اس کے ہاں کوئی چیز کھانے سے بچے گا۔ ہم خود بھی گنہگار ہیں۔ لیکن بعض انسان ایسے گنہگار ہوتے ہیں کہ ان کی صحبت میں جانے سے لذت روحانی سلب ہو جاتی ہے۔ بعض مجالس ایسی ہوتی ہیں جہاں جانے سے لذت روحانی خود بخود سلب ہو جاتی ہے۔ بعض انسان ایسے بھی ہوتے ہیں جن کی صحبت میں جانے سے عبادت میں سرور پیدا ہوتا ہے۔ اسی طرح بعض مجالس میں جانے سے طبیعت میں سرور پیدا ہوتا ہے۔

اصلاح باطن ہو جائے تو انسان احکام الہی کی تعمیل برغبت کرتا ہے۔ اللہ تعالیٰ جب اس درجہ پر لائے تو عبادت طبیعت ثانیہ بن جاتی ہے۔ اس وقت دل خود بخود احکام الہی کی طرف مائل ہوتا ہے۔ اکثر مسلمان بتکلف دیندار ہوتے ہیں وہ ڈر سے شریعت کے احکام کی پابندی کرتے ہیں۔ ڈر سے احکام الہی کی تعمیل کرنا اور چیز ہے۔ بچہ پہلے استاد کے ڈر سے پڑھتا ہے۔ ایک وقت ایسا بھی آتا ہے کہ وہ شوق سے پڑھنے لگتا ہے۔ اس وقت اس کے سامنے مستقبل کا نقشہ ہوتا ہے کہ بی۔ اے ہو گیا تو نوکر ہو جاؤ گا۔ عزت ہوگی۔ اسی طرح ادھر بھی ہوتا ہے پہلے نیکی ڈر سے کرتا ہے۔ ادھر بھی ایک درجہ ایسا آتا ہے۔ جہاں پہنچ کر انسان شوق سے نیکی کرتا ہے۔ مشتبہ یا حرام مال کھانے کے بعد ایسے معلوم ہوتا ہے کہ اندر شیطان گھس گیا۔ پھر بظاہر نمازی نماز میں مصروف نظر آتا ہے۔ لیکن حقیقت میں اندر خیالات و وساوس جو شیطان کی

طرف سے آئے ہیں ان کا جوم ہوتا ہے۔ اور انسان انہی خیالات و وساوس میں نہمک ہوتے ہوئے نماز ختم کر دیتا ہے۔ انہی نماز کے متعلق کسی نے کہا ہے۔  
بر زباں تسبیح و در دل کاؤ خر  
ایں چنین تسبیح کے دارد اثر  
اس مصیبت سے بچنے

کی تدبیر فقط یہ ہے کہ اللہ تعالیٰ اپنے پاک نام کی برکت سے یہ صلاحیت پیدا کر دے۔ کہ انسان حلال و حرام اشیاء میں بنور باطن تمیز کر سکے۔ جب طالب مولا شیخ کامل کی صحبت میں بفضل الہی اس درجہ پر پہنچ جائے تو پھر ہر خورد و نوش کی چیز کو حلال و حرام کی تمیز کر کے استعمال کرتا ہے۔ اس کے بعد جب حرام سے اپنے آپ کو بچائے گا اور فقط حلال چیزوں کو استعمال کرنے پائے گا تو ہر عبادت میں اللہ تعالیٰ کے فضل سے طبیعت میں سرور اور فرحت حاصل ہوگی۔ (ذیلاً)  
فَضَّلُ اللَّهُ يُؤْتِيهِ مِنْ يَشَاءُ وَاللَّهُ ذُو الْفَضْلِ الْعَظِيمِ (سورہ الحديد رکوع ۳۳ پارہ ۲۷)  
ترجمہ۔ یہ اللہ کا فضل ہے۔ وہ جسے چاہے دیتا ہے۔ اور اللہ بڑے فضل والا ہے۔ اصل مقصود رضائے مولا ہے۔ عبادات اور ذکر الہی اس مقصود کے حصول کے ذرائع ہیں۔ انسان تربیت یافتہ نہ ہو تو حلال و حرام کی تمیز نہیں ہوتی۔ مثلاً کھانے میں چار پانچ چیزیں تھیں۔ کھانا کھایا اور طبیعت مکدر ہو گئی۔ اگر تربیت یافتہ نہیں تو پتہ نہیں چلتا کہ ان سب چیزوں میں کونسی چیز حرام کی تھی۔ تربیت کے بعد پتہ چلتا ہے کہ پلاؤ حرام کا تھا یا آلو گوشت حرام کا تھا۔ یا حلوہ حرام کا تھا یہ بھی پتہ چلتا ہے کہ ان سب مرکب غذاؤں میں کونسی چیز حرام ہے۔ پلاؤ میں چاول۔ گوشت یا کھجور حرام کا تھا۔ اس معنی میں ایک لاکھ میں ایک بھی بیٹا نہیں۔ اسی لئے تو میں کہا کرتا ہوں کہ اندھے سارے بیٹا کوئی کوئی۔ اللہ تعالیٰ بھی باطن کے اندھوں کو اندھا کہتے ہیں۔  
رَفِئَتْهَا لَا تَعْنَى الْأَبْصَارُ وَلَكِنْ تَعْنَى الْقُلُوبِ  
الَّتِي فِي الصُّدُورِ (سورہ الحج رکوع ۱۷ پارہ ۱۷)  
ترجمہ۔ پس تحقیق بات یہ ہے کہ آنکھیں اندھی نہیں ہوتیں بلکہ دل جو سینوں میں ہیں اندھے ہو جاتے ہیں۔ اللہ تعالیٰ کے پاک نام کی برکت سے یہ بینائی حاصل ہوتی ہے۔



# کرنے اور نہ کرنے کے کام

(از جناب عبدالرحمن صاحب لودھیانوی)

لئے اُسوۂ حسنہ قائم کر دیا۔ اس آیت کی جامعیت سمجھنے کے لئے تو ایک مستقل تصنیف کی ضرورت ہے۔ تاہم تقوڑا سا اندازہ یوں کیا جاسکتا ہے۔ کہ آیت میں تین چیزوں کا امر فرمایا ہے (۱) عدل (۲) احسان (۳) ایسے ذی القربىٰ عدل کا مطلب یہ ہے کہ آدمی کے تمام عقائد، اعمال، اخلاق، معاملات اور جذبات اعتدال انصاف کے ترازو میں ٹپے ہوں، افراط و تفریط سے کوئی پتہ چھلنے یا اٹھنے نہ پائے۔ سخت سے سخت دشمن کے ساتھ بھی معاملہ کرے تو انصاف کا دامن ہاتھ سے نہ چھوٹے اُس کا ظاہر و باطن یکساں ہو۔ جو بات اپنے لئے پسند نہ کرتا ہو اپنے بھائی کے لئے بھی پسند نہ کرے۔

(احسان) کے معنی یہ ہیں کہ انسان بذاتِ خود نیکی اور بھلائی کا پیکر بن کر دوسروں کا بھلا چاہے۔ مقام عدل و انصاف سے ذرا اور بلند ہو کر فضل و عفو اور تلطف و ترحم کی خواہش رکھنے کی طرف قدم بڑھائے۔ انصاف کے ساتھ مروت کو جمع کرے۔ اور یقین رکھے کہ جو کچھ بھلائی کرے گا خدا اسے دیکھ رہا ہے۔ ادھر سے بھلائی کا جواب ضرور بھلائی کی صورت میں ملے گا۔

(الاحسان) اَنْ تَعْبُدَ اللّٰهَ كَاَنْتَ تَرَاهُ فَاِنْ لَمْ تَكُنْ تَرَاهُ فَافِئَةً يُّرَاكَ ترجمہ۔ انسان یہ ہے کہ تو اللہ کی اس طرح عبادت کرے گویا کہ تو اُس کو دیکھ رہا ہے۔ پس اگر تو یہ نہیں کر سکتا تو یہ خیال کر کہ خدا تجھ کو دیکھ رہا ہے۔

(هَلْ جَزَاءُ الْإِحْسَانِ إِلَّا الْإِحْسَانُ) سورہ الرحمن پ ۲۷ ع ۳

کیا احسان کا بدلہ احسان نہیں ہے؟ نیک بندگی کا بدلہ نیک ثواب کے سوا کیا ہو سکتا ہے؟

یہ دونوں خصلتیں یعنی عدل و احسان یا بالفاظِ دیگر انصاف و مروت تو اپنے نفس اور ہر ایک خویش و بیگانہ اور دوست و دشمن سے متعلق تھیں۔ لیکن قریشوں کا

(اِنَّ اللّٰهَ يَأْمُرُ بِالْعَدْلِ وَالْإِحْسَانِ وَ اِيتَا حٰجِي ذِي الْقُرْبٰى وَيَمْنٰى عَنِ الْفَحْشَآءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُوْنَ ۝)

پارہ ۱۷ ع ۱۹

ترجمہ۔ بیشک اللہ حکم کرتا ہے انصاف کرنے کا اور بھلائی کرنے کا اور قریبی کے لئے حیائی سے اور نامعقول کام سے اور سرکشی سے، تم کو سمجھاتا ہے تاکہ تم یاد رکھو۔

اللہ تعالیٰ نے اس آیت سے پہلے قرآن پاک کو تَبَيَّنَا فَاَنْكَلْ شَيْءٌ فرمایا تھا۔ مذکورہ آیت اس دعویٰ کا ثبوت ہے۔ ابن مسعودؓ فرماتے ہیں۔ کہ خدا تعالیٰ نے ہر ایک خیر و شر کے بیان کو اس آیت میں اکٹھا کر دیا ہے، گویا کوئی عقیدہ، خلق، نیتِ عمل، معاملہ اچھا یا بُرا ایسا نہیں جو امرِ ادنیٰ اس کے تحت میں داخل نہ ہو سکتا ہو۔

بعض علماء نے لکھا ہے کہ اگر قرآن میں کوئی دوسری آیت نہ ہوتی تو تنہا یہی آیت تَبَيَّنَا فَاَنْكَلْ شَيْءٌ کا ثبوت دینے کے لئے کافی تھی۔ شاید اسی لئے خلیفہ راشد حضرت عمر بن عبدالعزیزؓ نے خطبہ جمعہ کے آخر میں اس کو درج کر کے اُمت کے

کا متعہ ملتا ہے۔ اللہ تعالیٰ مجھے اور آپ کو اس درجہ پر پہنچائے۔ آمین یا اللہ العالمین اس درجہ پر پہنچ کر انسان بطیب خاطر احکامِ شریعت کی تعمیل کرنے لگتا ہے۔ نہ مدارس عربیہ اور نہ اسکولوں اور کالجوں میں یہ درجہ حاصل ہوتا ہے۔ اسکولوں اور کالجوں کو تو جانے دیجئے۔ وہاں تو اللہ تعالیٰ کا نام سکھایا ہی نہیں جاتا۔ مدارس عربیہ سے دستارِ فضیلت بندھوانے کے بعد سو فیصدی علمائے کرام کو بھی یہ درجہ نصیب نہیں ہوتا۔ جب تک اللہ والوں کی صحبت نہ ہو۔

اللہ تعالیٰ مجھے اور آپ کو اس درجہ پر پہنچنے کی توفیق عطا فرمائے۔ آمین یا اللہ العالمین۔

بستطیلہ اللہ کا نام سمجھانے والا لونی مل جائے۔ اسی لئے میں کہا کرتا ہوں۔ کہ اللہ والوں کے جوتوں کی خاک سے وہ موتی ملتے ہیں جو دُنیا کے بادشاہوں کے تاجوں میں نہیں ہوتے۔ ان میں سے ایک موتی ہے حلال و حرام کی تمیز۔ اگر حلال و حرام کی تمیز حاصل نہ ہوئی تو ساری عمر حلال کے ساتھ حرام بھی کھاتا رہے گا۔ اور جب حرام کھائے گا تو کوئی عبادت قبول نہیں ہونے پائے گی۔ جن کو یہ تمیز حاصل ہے وہ اس دُر سے حرام کھانے سے بچینگے۔ کہ اندر کا نور نہ بجھ جائے۔

اللہ والوں کی صحبت ممتدہ نصیب ہو تو نشیب و فراز کا پتہ چلتا ہے۔ گاہے گاہے اللہ والوں کی خدمت میں حاضر ہونے والوں کو اتنا فائدہ نہیں ہوتا جتنا صحبت ممتدہ والوں کو ہوتا ہے۔

اللہ تعالیٰ مجھے اور آپ کو اس درجہ پر پہنچائے۔ کہ احکامِ شریعت کی تعمیل ہماری طبیعتِ ثانیہ بن جائے۔ آمین یا اللہ العالمین۔ اس درجہ پر پہنچ کر انسان احکامِ شریعت کی پابندی بتکلف نہیں، بلکہ بشوق کرتا ہے۔ بعض اللہ والوں کا یہ ارشاد کتابوں میں آتا ہے کہ میں جنت کی طمع نہیں اور دوزخ کا ڈر نہیں۔ لے اللہ ہمیں توفیق تیری رضا مطلوب ہے۔ اگر تو راضی رہتے ہوئے دوزخ میں ڈال دیا تو ہم وہاں بھی خوش ہونگے۔ اللہ تعالیٰ جس سے راضی ہو اس کو دوزخ میں ڈالے گا؟ ہرگز نہیں۔ کیونکہ ان کا اپنا ارشاد ہے۔ (مَا يَفْعَلُ اللّٰهُ بِعَذَابِكُمْ اِنْ شَكَرْتُمْ وَ اٰمَنْتُمْ وَ كَانِ اللّٰهُ شَاكِرًا عَلِيمًا ۝)

سورہ النساء رکوع ۲۷ پارہ ۱۷ ترجمہ۔ اور تمہیں سزا دے کر کیا کریگا۔ اگر تم شکر گزار بنو۔ اور ایمان لے آؤ۔ اللہ قدر دان جاننے والا ہے + اللہ تعالیٰ مجھے اور آپ کو باطن کی بینائی عطا فرمائے۔ اور اندھا پن سے بچائے۔ آمین یا اللہ العالمین۔ اللہ تمہو کے پاک نام سے بینائی حاصل ہو جاتی ہے۔ پھر انسان احکامِ الہی کی تعمیل محبت سے کرتا ہے۔ اور عبادت میں سرور حاصل ہوتا ہے۔ اس درجہ پر پہنچ کر انسان صحیح معنوں میں انسان بنتا ہے۔ اس قسم کے انسانوں کو فِی اللّٰهِ عَمَهُمْ وَ رَضُوا عَنْهُمْ

لے (سورہ البینہ ۲) ترجمہ۔ اللہ ان سے راضی ہوا اور وہ اس سے راضی ہوئے۔



حق اجنبیوں سے کچھ زائد ہے۔ جو تعلقاتِ قرابت قدرت نے باہم رکھ دیئے ہیں۔ انہیں نظر انداز نہ کیا جائے۔ بلکہ اقارب کی ہمدردی اور اُن کے ساتھ مروت و احسان اجنبیوں سے کچھ بڑھ کر ہونا چاہئے۔ صلہ رحم ایک مستقل نیکی ہے جو اقارب و ذوی الارحام کے لئے درجہ بدرجہ استعمال ہونی چاہئے۔ گویا احسان کے بعد ذوی القربی کا خاص طور پر ذکر کر کے متنبہ فرما دیا کہ عدل و انصاف تو سب کے لئے یکساں ہے۔ لیکن مروت احسان کے وقت بعض مواقع بعض سے زیادہ رعایت و اہتمام کے قابل ہیں۔ فرق مراتب کو فراموش کرنا ایک طرح قدرت کے قائم کئے ہوئے قوانین کو بھلا دینا ہے۔ اب ان تینوں لفظوں کی ہمہ گیری کو پیش نظر رکھتے ہوئے سمجھا دیجئے فیصلہ کر سکتا ہے کہ وہ کونسی فطری خوبی، بھلائی اور نیکی دنیا میں ایسی رہ گئی ہے جو ان تین فطری اصولوں کے احاطہ سے باہر ہو۔ **فَلْيَلْبَسُوا الْحَمْدَ وَالْبَهْجَةَ** منع بھی تین چیزوں سے کیا (۱) فحشا (۲) منکر (۳) بغی۔

کیونکہ انسان میں تین قوتیں ہیں۔ جن کے بے موقع اور غلط استعمال سے ساری خرابیاں اور بُرائیاں پیدا ہوتی ہیں۔ (۱) قوتِ ہیمیہ شہوانیہ۔ (۲) قوتِ ویمیہ شیطانیہ (۳) قوتِ غضبیہ سبعیہ غالباً فحشا سے وہ بے حیائی کی باتیں مراد ہیں جن کا منشاء شہوت و ہمت کی افراط ہو۔

منکر معروف کی ضد ہے۔ یعنی نامعقول کام، جن پر فطرتِ سلیمہ اور عقلِ صحیح انکار کرے۔ گویا قوتِ ویمیہ شیطانیہ کے غلبہ سے قوتِ عقلیہ ملکیہ دب جائے۔ تیسری چیز 'بغی' ہے یعنی سرکشی کر کے حد سے نکل جانا۔ ظلم و تعدی پر کمر بستہ ہو کر دندوں کی طرح کھانے پھاڑنے کو دوڑنا اور دوسروں کی جان و مال یا آبرو وغیرہ لینے کے واسطے ناحق درازی کرنا۔ اس قسم کی تمام حرکات قوتِ سبعیہ غضبیہ کے بجا استعمال سے پیدا ہوتی ہیں۔

الحاصل مذکورہ آیت میں تنبیہ فرما دی کہ انسان جب تک ان تینوں قوتوں کو قابو میں نہ رکھے اور قوتِ عقلیہ ملکیہ

کو ان سب پر حاکم نہ بنائے مہذب اور پاک نہیں ہو سکتا۔ انکم بن صفی نے اس آیتِ کریمہ کو سن کر اپنی قوم سے کہا۔ "میں دیکھتا ہوں کہ یہ پیغمبر تمام عمدہ اور اعلیٰ اخلاق کا حکم دیتے ہیں۔ اور مکینہ اخلاق و اعمال سے روکتے ہیں۔ تو تم اس کے ماننے میں جلدی کرو۔"

حضرت عثمان بن مظعون فرماتے ہیں کہ اسی آیت کو سن کر میرے دل میں ایمان راسخ ہوا۔ اور محمد صلی اللہ علیہ وسلم کی محبت جاگزیں ہوئی۔ (حضرت مولانا عثمانی رحمۃ اللہ علیہ)

اس آیت میں انسان کے مکالم اخلاق و تدبیر منزل و سیاست کے سب مسائل آگئے۔ جن کی تفصیل کو ایک

دفتر درکار ہے۔ انسان کے یا تو وہ معاملات ہیں جو خدا تعالیٰ سے متعلق ہیں۔ عقائد صحیحہ و اعمال صالحہ یا وہ ہیں جو باہم ایک دوسرے کے متعلق ہیں۔ بیع شرا، سیاست ملک، والدین و اولاد و اقارب کے ساتھ برتاؤ، ان دونوں قسموں کے پھر صد اقسام ہیں۔ پس ان سب کو برابر اور پورا پورا ادا کرنا عدل ہے۔ یہ

عبادات، معاملات سب میں ہے۔ یہ حکم سب پر فرض ہے۔ اس کے بعد ایک عمدگی کا مرتبہ ہے جس کو احسان کہتے ہیں۔ عبادات میں احسان کی تفسیر نبی صلی اللہ علیہ وسلم نے یوں کی ہے کہ اللہ کی عبادت کرنے میں یہ خیال کر کہ میں اُس کو دیکھ رہا ہوں اگر یہ نہ ہو تو یوں خیال کر کہ وہ مجھے دیکھ رہا ہے اور معاملات میں احسان اپنے حقوق اور انتقام سے درگزر کرنا، غیر کہ اس کے استحقاق سے زیادہ نفع پہنچانا جیسا کہ بعض احادیث میں آیا ہے کہ جو تجھے گالی دے تو اس کو دُعا دے، جو تجھ سے توڑے تو اُس سے رشتہ محبت جوڑ چونکہ اس احسان میں زیادہ تر منظورِ نظر اہل قرابت ہیں اُن سے سلوک کرنے کی بھی تیسری مرتبہ میں تصریح فرمائی۔

اسی طرح ان تینوں باتوں کے مقابلہ میں تین چیزوں سے منع کیا۔ اول فحشا، سے خواہ وہ زبان سے ہو گالی دینا، بے شرمی کی باتیں کرنا یا افعال سے جیسے نہ نسا وغیرہ، یہ قوتِ شہوانیہ کا

اثر ہے۔ دوم منکر سے یعنی ناپسند باتوں سے جو قوتِ غضبیہ کا اثر ہے۔ سوم بغی یعنی سرکشی سے، جو قوتِ ویمیہ کا اثر ہے۔ اور یہی تین قوتیں انسان کو ہلاکت میں ڈالتی ہیں۔

یہ ایسی جامع آیت ہے کہ کوئی بات اس میں رہ نہیں گئی۔ عثمان بن مظعون وغیرہ بہت سے لوگ اس آیت کی وجہ سے مشرف باسلام ہوئے (حقانی)

## انصاف کرنے کا حکم

بیشک اللہ تعالیٰ فرماتا ہے کہ جب تم فیصلہ کرنے لگو، لوگوں میں تو فیصلہ کرو انصاف سے۔ پ ۵ ع ۵

یہود میں عادت تھی کہ امانت میں خیانت کرتے اور فصل خصوصیات میں رشوت وغیرہ کی وجہ سے کسی کی خاطر

رُو رعایت کر کے خلاف حق حکم دیتے۔ اللہ تعالیٰ تم کو ادا امانت اور عدل کے موافق حکم دینے کا حکم فرماتا ہے۔ جو تمہارے لئے سراسر مفید ہے۔ اور اللہ تعالیٰ تمہاری کھلی اور چھپی، موجودہ اور آئندہ باتوں کو خوب جانتا ہے۔

## صلح کی تلقین

اگر اتفاق سے مسلمانوں کی دو حاجتیں آپس میں لڑ پڑیں تو پوری کوشش کرو۔ کہ اختلاف رفع ہو جائے۔ اس میں اگر کامیابی نہ ہو اور کوئی فریق دوسرے پر چڑھا چلا جائے اور ظلم و زیادتی ہی پر کمر باندھ لے تو یکسو ہو کر نہ بیٹھ رہو بلکہ جس کی زیادتی ہو سب مسلمان مل کر اس سے لڑائی کریں۔ یہاں تک کہ وہ فریق مجبور ہو کر اپنی زیادتیوں سے باز آئے۔ اور خدا کے حکم کی طرف رجوع ہو کر صلح کے لئے اپنے آپ کو پیش کر دے۔ اُس وقت چاہئے کہ مسلمان دونوں فریق کے درمیان مساوات و انصاف کے ساتھ صلح اور میل ملاپ کرادیں۔ کسی ایک کی طرفداری میں جادہ حق سے ادھر ادھر نہ جھکیں۔

(باقی پھر)



# چل حدیث

(مرتبه حضرت مولانا محمد ضیاء الحق صاحب نظام صدر مدرس جامعہ اشرفیہ متصل مسجد نبویہ)  
(گزشتہ سے پیوستہ)

(۱۱) اِذَا اتَى أَحَدُكُمْ أَهْلُهُ ثُمَّ أَرَادَ أَنْ يُعَوِّدَ فَلْيَتَوَضَّأْ بَيْنَهُمَا وَضُوءَ (مسلم) ترجمہ جب کوئی اپنی زوجہ سے صحبت کر کے دوبارہ کرنا چاہے تو درمیان میں وضو کر لے + ایک دفعہ صحبت کرنے کے بعد اگر اسی شب میں دوسری بار ارادہ ہو تو پہلے استنجا اور وضو کر لے۔ پھر دوسری دفعہ صحبت کرے اس طرح دل کو فرحت اور قوت اور بدن کو پاکی حاصل ہو جائے گی۔ اور انشاء نبوی پر عمل کرنے کی وجہ سے ثواب بے حساب پائے گا۔ اور اگر درمیان میں غسل بھی کر لے تو بہت بہتر اور پاکیزگی کا باعث ہو۔ جنابت کی حالت میں سونا جائز ہے لیکن بہتر یہ ہے کہ غسل کر لے یا وضو اور استنجا کر کے سوئے۔

(۱۲) اِذَا جَاءَ أَحَدُكُمْ الْجُمُعَةَ فَلْيَغْتَسِلْ (بخاری مسلم) ترجمہ جمعہ کے لئے غسل کرنا چاہئے + جمعہ کے لئے غسل کرنا نہایت مؤکدہ سنت ہے۔ حدیثوں میں اس کی بہت تاکید آئی ہے۔ بہتر یہ ہے کہ جمعہ کے لئے ایسے وقت غسل کرے کہ اسی غسل وضو سے جمعہ کی نماز ادا کرے۔

لیکن اگر نماز جمعہ سے بہت پہلے غسل کر لے یا شب کو غسل کی ضرورت ہوئی اور صبح کو فجر کی نماز سے پہلے غسل کر لیا تب بھی جمعہ کے غسل کا ثواب حاصل ہو جائے گا۔ جمعہ کے روز عورتوں کو بھی غسل کرنا ثواب ہے جمعہ کے دن جمعہ کی اذان کے بعد خرید و فروخت نہایت مکروہ بلکہ حرام ہے جمعہ کے دن صدقہ دینے کا بہت زیادہ ثواب ہے۔

(۱۳) اَلْإِثْنَانِ فَمَا فَوْقَهُمَا جَمَاعَةٌ (ابن ماجہ) ترجمہ دو اور دو سے زیادہ جماعت ہیں یعنی اگر ایک امام اور ایک مقتدی ہوں تب بھی جماعت ہو جاتی ہے۔ اور زیادہ میں بھی مسائل (۱) اگر ایک ہی مقتدی ہو تو اس کو دائیں طرف کھڑا کر لینا چاہئے (۲) اگر مقتدی صرف ایک لڑکا ہو تب بھی جماعت ہو جاتی ہے۔ (۳) اگر ایک شخص تنہا مغرب یا غشاء یا فجر کی نماز پڑھے یا تھا۔ ایک شخص اگر مقتدی بن گیا تو امام کو چاہئے کہ قرائت پکار کر پڑھے۔ ورنہ

سجدہ سہو واجب ہوگا۔ (۱۴) تَوَسَّطُوا الْإِمَامَ وَبَيْنَهُ وَالْخَلَلَ (ابوداؤد) ترجمہ امام کو بیچ میں رکھو۔ اور شگافوں کو بند کرو۔ نمازیوں کو دائیں بائیں اس طرح برابر کھڑا ہونا چاہئے کہ امام درمیان میں ہو۔ اور دونوں طرف مقتدی برابر ہوں۔ یہ نہ چاہئے کہ ایک طرف جماعت بڑھتی چلی جائے۔ اور دوسری طرف دو چار نمازی ہوں۔ اور جماعت کو باہم خوب مل کر کھڑا ہونا چاہئے۔ درمیان میں کشادگی رکھنے سے نماز میں نقصان آتا ہے۔ مسئلہ امام کی دائیں طرف کھڑے ہونے کا زیادہ ثواب ہے۔ لیکن اگر بائیں طرف آدمی کم ہوں تو اسی طرف جماعت کو پورا کرنے میں زیادہ ثواب ہوتا ہے۔ امام کو چاہئے کہ رکوع سجدے اچھی طرح کرے۔ قرائت صاف اور مختصر پڑھے۔ رکوع سجدے اور قرائت اتنی دراز ہرگز نہ کرے۔ کہ مقتدی گھبرا جائیں۔ نماز اطمینان سے پڑھائے۔ مگر خفیف اور مختصر۔ (۱۵) اِذَا سَجَدْتَ فَضَعْ كَفَّيْكَ (مسلم) ترجمہ سجدے میں ہتھیلیاں زمین پر رکھ دو۔ اور کہنیاں اٹھائے رکھو۔ سجدے میں کہنی اور بازو زمین پر بچھانا نہ چاہئے۔ ادب اور عاجزی کی صورت یہ ہے۔ کہ پیشانی اور ہتھیلیوں کو اچھی طرح زمین پر رکھ دے۔ اور پیٹ اور بازو کو خوب کشادہ کر کے زمین سے اوپر رکھے۔ کہنیوں کو زمین پر بچھا دینے میں ایک قسم کی سستی اور کاہلی پائی جائے گی۔ حالانکہ نماز کو نہایت مستعدی سے ادا کرنا چاہئے۔

لیکن عورتوں کو ہاتھ اور بازو سب زمین پر بچھا کر پیٹ کو ہاتھوں سے ملا رکھنا چاہئے۔ ان کے لئے یہی مناسب ہے۔ مسائل۔ اگر کسی وقت دیر تک سجدہ کرنے میں بیعتف کی وجہ سے ضرورت ہو تو کہنیوں کو گھٹنوں پر رکھ لینا چاہئے۔ زمین پر نہ رکھے۔ اگر جماعت کے ساتھ نماز پڑھتا ہے تو ہاتھوں کو اتنا کشادہ نہ کرے کہ دوسروں کو تکلیف اور تنگی ہو۔ سجدے میں ہاتھوں کی انگلیوں کو خوب ملا لینا چاہئے۔

رکوع میں ہاتھ کی انگلیوں کو خوب کھول کر زانوؤں کو مضبوط پکڑنا چاہئے۔ سجدے میں ہاتھ پاؤں کی انگلیوں کو قبلہ رخ رکھنا چاہئے۔ یہ حکم مرد اور عورت دونوں کے لئے برابر ہے۔

(۱۶) الَّذِي يَفُوتُهُ الْعَصْرُ فَكَانِمًا وَتَرَّ أَهْلًا وَمَالًا (بخاری مسلم) ترجمہ جس کی عصر کی نماز قضا ہو گئی گویا اس کا مال اور اولاد برباد ہو گئے۔ حضرت رسول مقبول صلی اللہ علیہ وسلم مثال دے کر فرماتے ہیں۔ کہ عصر کی نماز قضا ہونے سے آخرت کا اتنا بڑا نقصان ہوتا ہے۔ جیسے دنیا میں کسی کا مال اور اولاد جاتا رہے۔ پس جس طرح انسان اپنے مال اور اولاد کی دل جان سے حفاظت کرتا ہے۔ اسی طرح عصر کی نماز کی حفاظت کرنی چاہئے اور جیسے اولاد اور مال ضائع ہو جانے پر غم و رنج کرتا ہے۔

ایسے ہی عصر کی نماز قضا ہو جانے پر غم کرنا چاہئے۔ اگرچہ تمام نمازوں کی نہایت سخت تاکید قرآن و حدیث میں فرمائی گئی ہے۔ لیکن عصر کی نماز کی تاکید قرآن مجید اور احادیث نبوی میں اور بھی زیادہ خاص طور سے فرمائی گئی ہے۔ لہذا مسلمان کو لازم ہے کہ خاص طور سے اس کا خیال رکھے اور قضا نہ ہونے دے (مسئلہ) عصر کی نماز کو اتنی دیر کر کے پڑھنا کہ دھوپ زرد پڑ جائے مکروہ ہے۔ اگر کبھی عصر کی نماز کو اتنی دیر ہو جائے کہ آفتاب بالکل غروب ہونے لگے۔ تو اس وقت بھی ادا کر لینی چاہئے نماز ہو جائے گی۔ اگرچہ پڑھتے پڑھتے آفتاب ڈوب جائے۔

(۱۷) مَا اسْفَلَ مِنَ الْكَبِيرِ مِنَ الْأَذَا فِي النَّارِ (بخاری) ترجمہ۔ ٹخنے سے نیچے پاجامہ لٹکانے والا دوزخ میں جائے گا۔ پاجامہ اور تہبند ٹخنے سے اوپر پہنا چاہئے۔ اگر ٹخنے سے نیچے لٹکا دے گا تو بموجب ارشاد رسول اللہ صلی اللہ علیہ وسلم دوزخ میں جانے کا باعث ہوگا۔ یہ ایک ایسا ڈرلنے والا حکم ہے۔ کہ اس کو سننے کے بعد مسلمان کو حجرات نہیں ہونا چاہئے۔ کہ ٹخنے سے نیچے پاجامہ لٹکا دے۔ (مسئلہ) کہ نہ کوٹ عبا چغہ وغیرہ بھی ٹخنے سے نیچا ناجائز ہے۔ عورتوں کو اس قدر نیچا پاجامہ پہننا چاہئے کہ ٹخنہ بلکہ پاؤں بھی ڈھک جائے۔



تو مضائقہ نہیں۔ عورتوں کو آستین اتنی لمبی رکھنی چاہئے کہ ہاتھ کے انگوٹھے تک آجائے۔ عامہ کا شملہ ایک ہاتھ سے زیادہ نہ چھوڑنا چاہئے۔

(۱۸) اَشَدُّ النَّاسِ عَذَابًا عِندَ اللَّهِ الْمُصَوِّرُونَ (بخاری مسلم) ترجمہ۔ تصویر بنانے والوں کو قیامت میں نہایت سخت عذاب ہوگا۔ تصویر بنانے میں ایک قسم کی مشابہت خدا کے برحق کے ساتھ لازم آتی ہے۔ لہذا تصویر بنانے والوں کو قیامت میں بہت سخت عذاب ہوگا۔ جو تصویریں وہ بناتے تھے ان کے سامنے لاکھ لاکھ کہا جائے گا کہ ان میں جان بھی ڈال دو۔ جب وہ جان نہ ڈال سکیں گے تو خدا تعالیٰ ان میں جان ڈالے گا اس شخص کے عذاب دینے کے لئے انہیں کو مقرر کر دے گا۔ اگر ہم سری کا خیال دل میں لاکر یا جائز و حلال جان کر تصویر بنائے۔ تو کافر ہو جائے۔ افسوس ہے کہ بعض غریب مسلمان تصویر بنا کر یا اور حرام کام کر کے روزی کماتے ہیں محنت بھی کرتے ہیں اور حرام کھاتے ہیں۔ جو چیزیں جائدا نہیں ان کی تصویر بنانا جائز ہے۔ مثلاً درخت پہاڑ مکان ریل جہاز وغیرہ۔

(۱۹) لَا تَدْخُلُ الْمَسْكَةَ بَيْتًا فِيهِ كَلْبٌ أَوْ تَخَاوِزٌ (بخاری مسلم) ترجمہ۔ جس گھر میں کتا یا تصویر ہو وہاں فرشتے نہیں جاتے جو رحمت اور برکت لے کر اترتے ہیں کیونکہ اس قسم کی چیزوں سے فرشتوں کو بہت نفرت ہے۔ لیکن وہ فرشتے جو ہمارے اعمال لکھتے ہیں یا جان نکالنے آتے ہیں وہ حکم خداوندی کی تعمیل کے لئے ایسی جگہ بھی جاتے ہیں۔ اسی طرح جس مکان میں غسل کی حاجت والا شخص ہو اور سستی کر کے پڑا رہے نماز کا وقت ملادے وہاں بھی رحمت کے فرشتے نہیں جاتے۔ اس زمانہ میں ہمارے بعض شوقین مسلمان بھائیوں کو اور نئی روشنی کے پابند ریشیوں کو عجیب مصن لگا ہے کہ کتا اور تصویر ان کے سامان آرائش و فرشت میں داخل ہو گیا ہے۔ محض شوقیہ بلا کسی فائدے کے کتے پالتے ہیں۔ اور گناہ میں مبتلا ہیں۔

جامعہ رشیدیہ منٹگمری کا سالانہ اجلاس

تاریخ ۸/۶ مارچ ۱۹۵۹ء کو تجویز ہوا ہے۔ نوٹ فرمائیں۔

۱۵ ربیع الثانی کے لحاظ سے ترجمہ کیا گیا ہے۔ ۱۲

..... شکاری کتا پالنا یا مکان یا گھینٹی کی حفاظت کے لئے پالنا جائز ہے۔ بچوں کو کھیلنے کے لئے تصویر خرید کر دینا جائز نہیں۔ کپڑے کی گریبا جن سے لڑکیاں کھیلتی ہیں جائز ہیں۔ بشرطیکہ ان میں آنکھ ناک نہ بنائی گئی ہو۔ روپیہ پیسہ اگر جیب یا کمر میں رہے تو کچھ خلل نماز میں نہیں آتا۔

(۲۰) لَا يَدْخُلُ الْجَنَّةَ قَتَاتٌ (بخاری مسلم) ترجمہ۔ سخن چین (چٹل خور) جنت میں نہ جائے گا۔ ایک جگہ کی باتیں جاکر دوسری جگہ لگانا اور دوسرے شخص سے جاکر کہنا۔ کہ فلاں تم کو ایسا ایسا کہتا تھا۔ اس کو نیمہ کہتے ہیں۔ ایسا شخص دنیا میں بھی ذلیل رہتا ہے اور آخرت کی ذلت اس سے زیادہ کیا ہوگی کہ اس کی نسبت آنحضرت صلی اللہ علیہ وسلم فرماتے ہیں کہ ایسا شخص جنت میں نہ جائے گا۔ امام غزالیؒ احوال العلوم میں فرماتے ہیں کہ نیمہ صرف یہی نہیں کہ کسی سے بیان کرے کہ تجھ کو فلاں شخص ایسا کہتا تھا بلکہ نیمہ یہ ہے کہ کسی کی وہ بات ظاہر کی جائے جسے ظاہر ہونے کو وہ بُرا سمجھتا ہے۔ اگر اشارہ کنایہ سے بھی کسی کی بُرائی ظاہر کر دے گا تو غامی اور چغلیخوری کا گناہ ہوگا۔ پس اگر کوئی تمہارے پاس چغلیخوری کے لئے آئے تو یہ کام کرو اس کی بات کا یقین مت کرو۔ اس کو منع کرو نصیحت کرو اس کو اس لئے بُرا سمجھو۔ کہ وہ خدا کی نافرمانی کرتا ہے جس کی طرف سے اس نے کچھ بُرائی نہ لاؤ۔ جو کچھ بُرائی اُس نے بیان کی تھی اس کا پتہ لگانے کے لئے اور جستجو کرتے نہ پھرو۔ جو کچھ اس نے کہا تھا اس کو دوسروں سے بیان نہ کرو۔ اگر بادشاہ اور حاکم سے انتظام کرانے کے لئے کسی کی بُرائی بیان کرے تو جائز و مستحب ہے۔ باپ سے بیٹے کی بُرائی بیان کرنا جائز ہے بشرطیکہ باپ اس کو منع کر سکتا ہو۔ اگر کسی شخص کو بلا قصور تکلیف دینے یا قتل کرنے کا کسی جگہ مشورہ سن پائے تو وجہ ہے کہ اُس کو خبر کر دے۔

(۲۱) لَا يَدْخُلُ الْجَنَّةَ قَاطِعٌ (بخاری مسلم) ترجمہ۔ رشتہ کو قطع کرنے والا جنت میں نہ جائے گا۔ جو شخص اپنے رشتہ داروں اور عزیزوں سے قطع تعلق کرے۔ اور مروت اور احسان حسب طاقت نہ کرے

(۲۱) لَا يَدْخُلُ الْجَنَّةَ قَاطِعٌ (بخاری مسلم) ترجمہ۔ رشتہ کو قطع کرنے والا جنت میں نہ جائے گا۔ جو شخص اپنے رشتہ داروں اور عزیزوں سے قطع تعلق کرے۔ اور مروت اور احسان حسب طاقت نہ کرے

اس کی نسبت آنحضرت صلی اللہ علیہ وسلم حکم سناتے ہیں کہ جنت میں نہ جائے گا۔ اس زمانہ کے لوگ غیروں سے تو دوستی اور مدارات رکھتے ہیں۔ مگر اپنے بھائی اپنے عزیز رشتہ داروں سے اکثر بے پروا ہو جاتے ہیں۔ اور ذرا سے دنیاوی جھگڑے یا شادی کی رسم و رسوم اور زمین و باغ کے مقدمہ کی وجہ سے بالکل علاقہ توڑ دیتے ہیں۔ کھانا پینا لینا دینا جدا رہا بولنا بھی چھوڑ دیتے ہیں۔ ایسی باتوں کا بہت جلد باہم شریعت کے موافق فیصلہ کر لینا چاہئے۔ اور اپنے عزیزوں کی مدد اور سلوک میں جہاں تک طاقت ہو کوتاہی نہ کرنی چاہئے۔ (مسئلہ) اگر ایک روپیہ صدقہ کسی فقیر کو دو گے تو دس نیکیاں لکھی جائیں گی۔ اور اگر وہی روپیہ اپنے محتاج بھائی بہن یا چچا تایا کو دو گے تو بیس نیکیاں لکھی جائیں گی۔ اب تم خود سوچ لو، نفع کس میں ہے۔ اگر کسی رشتہ دار سے خلاف شرع کام کرنے مثلاً ناز نہ پڑھنے بدکاری کرنے کی وجہ سے علاقہ اور ملنا چھوڑ دیا جائے تو جائز ہے۔ جب وہ توبہ کرے تو پھر مل جانا چاہئے۔

(۲۲) الظَّالِمُ ظُلُمَاتٌ يَوْمَ الْقِيَمَةِ (بخاری مسلم) ترجمہ۔ دنیا میں ظلم کرنا آخرت کے اندھیرے کا سبب ہے۔ قیامت میں جب جنت اور دوزخ کے درمیان پُل بنایا جائے گا اس وقت مومنوں کے آگے آگے نور دوڑتا چلا جائے گا۔ جس کی وجہ سے وہ حفاظت سے گزر جائیں گے۔ لیکن ظلم کرنے والوں کے لئے بالکل اندھیرا اور تاریکی ہوگی۔ وہ ٹھوکریں کھائیں گے اور خوار ہوں گے۔ بہت سے لوگ کٹ کر دوزخ میں جا پڑیں گے۔ پس مسلمانوں کو ظلم سے بہت بچنا چاہئے۔ برابر والے پر تو ظلم کرنے کی بہت کم طاقت ہوتی ہے۔ لیکن اپنے سے ضعیف پر ظلم کرتے ہیں۔ ظلم کی ہزاروں صورتیں ہیں۔ چند ذکر کی جاتی ہیں۔ چار آنے کی چیز زبردستی تین آنے میں لینا ظلم ہے۔ کسی سے بلا استحقاق زبردستی خدمت لینا ظلم ہے۔ شاگرد کو اچھی طرح سبق نہ سمجھانا ظلم ہے۔ استاد سے فضول سوال کرنا ظلم ہے۔ باوجود طاقت کے قرض ادا نہ کرنا یا کمزور کی مزدوری نہ دینا ظلم ہے وغیرہ وغیرہ (باقی آئندہ)

نوٹ: خط و کتابت کرتے وقت خریداری نمبر کا حوالہ ضرور دیا کریں۔ "مینجر"



# ابدی پیغام

(احباب عبدالغفور صاحب ریاض خورٹ سنڈیمن)

رشد و ہدایت کے چراغ نے چراغ سحر کی مانند دم توڑ دیا تھا۔ کفر و شرک کے تند و تیز شعلے پھر کچھ اس تیزی سے بھڑک اٹھے کہ ایک عالم کو اپنی لپیٹ میں لے لیا۔ معصیت و عصیان کی مسموم آنکھوں نے جس طرف کو رخ پلٹا اخلاق و عمل کے سرسبز نخل کو راگھ کر ڈالا۔ عصمت و عفت کی پاکدامن و شیرہ جہالت و بے حیائی کی بھینٹ چڑھ چکی تھی۔ انسان جسے مخلوق میں اشرف قرار دیا گیا آج بہائم سے بھی بدتر خصائل کا حامل تھا۔ جس کے حق میں **إِنِّي جَاعِلٌ فِي الْأَرْضِ خَلِيفَةً** کہا گیا۔ اس قدر ذلت میں گر جانے کے باوجود فخر محسوس کر رہا تھا۔ گویا حق نیابت کو پوری طرح سے ادا کر رہا ہے۔ اپنے معبود حقیقی کو بھول کر پتھر کی بے جان مورتوں اور ملکوت ارضی و سماوی کی پرستش میں لگ گیا۔ اس طرح یہ بر خود غلط انسان اپنے زعم میں ”خدا کا قرب“ حاصل کرتا رہا۔ آتش پرستی نے وہ زور پکڑا کہ آتشکدہ ایران سے زمین کا سینہ جھلنے لگا۔ حالانکہ اللہ تعالیٰ نے روزِ ازل اس سے اپنے رب ہونے کی شہادت ان الفاظ میں لے لی تھی۔ **أَكْمَلْتُ لَكُمْ دِينَكُمْ قَالُوا بَلَىٰ، سُبْحَانَ مَا لَمْ يَكُنْ لَهُ** وہ مقام جسے حضرت ابراہیمؑ اور حضرت اسمعیلؑ نے مشیت ایزدی اور وحدہ لا شریک کی وحدانیت کے مرکز کی خاطر شب و روز کی سخت سخت سے تعمیر کیا تین سو ساٹھ بتوں کا مسکن بن کر رہ گیا۔

حضرت عیسیٰؑ کی تعلیم کو یکسر فراموش کر دیا گیا۔ علمائے وقت نے اپنے مفاد اور اور عوام و خواص کو ہمنوا بنانے کے لئے مذہب میں تحریف شروع کر دی۔ انجیل کے حقائق و تاویلات کی زد میں اس بُری طرح سے آئے کہ افسانوی صورت اختیار کر گئے۔ یہ بھیانک سماں دیکھ کر ارض و سما کے دل دہل گئے۔ لاکھ مہوت کہ کہیں عاد و ثمود کے انجام کا اعادہ تو نہیں ہونے والا۔ مگر قدرت کسی مصححت کے تحت یہ سب کچھ خاموشی سے دیکھ رہی تھی۔ اللہ تعالیٰ کو اپنی مخلوق پرست عزیز ہے۔ وہ انسانوں کو

اس طرح ضلالت اور گمراہی کی تاریکیوں میں بھٹکتا نہیں چھوڑ سکتا۔ اُسے یہ بات کیونکر گوارا تھی کہ اُن برگزیدہ ہستیوں کی قربانیاں رائیگاں چلی جائیں۔ جنہوں نے وعدانیت کو فروغ دینے کے لئے سینکڑوں برس مصائب و تکالیف برداشت کیں۔ رضائے الہی کے لئے اپنے نورِ نظر کے خون سے ہاتھ رنگنے اور اشاعتِ حق کے لئے دار تک پہنچنے سے قطعاً کوئی اعراض نہ کیا۔ بلکہ خذہ پشانی سے سب کچھ برداشت کر کے اپنا مسن کامیاب بنانے کے لئے کوشاں رہے۔ کب تک حرمِ پاک میں لا الہ الا اللہ کی پُر جوش اور لرزہ خیز صداؤں کی بجائے لات و منات کا سکوت رہتا۔ مظلوموں کی داد رسی کا وقت قریب سے قریب تر ہوتا گیا۔ خدائے تعالیٰ کو انسانیت پر رحم آیا۔ آخر وہ دن آ پہنچا جس کی آمد پر خداوند قدوس نے آقائے نامدار رسالت مآب جناب محمد رسول اللہ صلی اللہ علیہ وسلم کو اعلانِ حق کی خاطر مبعوث فرمایا۔

اس با برکت بچے کی ولادت بنی نوع انسان کے لئے سکون و طمانیت کا پیغام لے کر آئی۔ جس نے آگے چل کر انسانوں کو اخلاق و عمل کی اعلیٰ قدروں سے روشناس کرایا۔ وہ قوم جو ہمیشہ قبائلی عصبیت کا شکار رہی۔ ایک نہایت شائستہ اور مہذب قوم بن گئی۔ وہ قومیں جو اپنے آپ کو مہذب تصور کرتی تھیں۔ عربوں کی اس غیر معمولی تبدیلی سے درطہ حیرت میں پڑ گئیں۔ وہ اٹھے اور اُن کی آن میں بادل کی طرح دنیا پر چھا گئے۔ جو کل تک اُونٹ چرانے اور لڑنے جھگڑنے کے سوا کچھ نہ جانتے تھے۔ آج قیصر و کسریٰ کے درباروں میں اسلام لے کر پہنچ چکے تھے۔ ان کے خلق سے مخالفین بھی متاثر ہوئے بغیر نہ رہ سکے۔ یہ سب کچھ سرورِ کائنات کی تعلیم و تربیت کا فیض تھا۔

آپ کو ابتدا ہی میں مشکلات سے دوچار ہونا پڑا۔ ولادت سے چند ماہ قبل والد ماجد وفات پا چکے تھے۔ بچپن میں والدہ ماجدہ داغِ مفارقت دے گئیں۔ پرورش

دادا عبدالمطلب کے ہاتھوں ہونے لگی۔ وہ بھی چل بسے تو چچا ابوطالب نے دستِ شفقت سر پر رکھا۔

آپ کو قوم کی مذموم حرکات اور افعال باطلہ سے بے حد نفرت تھی۔ اکثر تنہائی میں وقت گزارتے۔ ہر وقت محسوس میں رہتے۔ شاید معبود حقیقی کی جستجو تھی۔ اپنے بلند اخلاق اور حسنِ عمل کی بدولت اہل مکہ میں امین و صادق کے لقب سے مشہور تھے۔ عمر کی چالیسویں منزل میں رسالت عطا ہوئی۔ دعویٰ حق کا سلسلہ پہلے بھی جاری رہا تھا۔ مگر انہیں ایک خاص وقت اور قوم کے لئے بھیجا گیا۔ آپ کے کام کی نوعیت الگ تھی۔ اللہ تعالیٰ نے آپ کو خاتم النبیین کہہ کر اس سلسلے کو ختم کر دینے کا فیصلہ فرمادیا۔ یعنی آپ کو تمام عالم کے لئے آخری پیغمبر بنا کر بھیجا گیا۔ جس کی تائید میں قرآن حکیم میں فرمایا۔ **قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا**

ظہورِ قدسی سے قبل کے حالات محتاج بیان نہیں ان لوگوں کو پانی ایسی با افراط چیز برسا لہا لہا بر سرِ پیکار رہتے۔ دعوتِ حق دینا کوئی معمولی کام نہیں تھا۔ آپ کے اعداء کلمۃ الحق کے ساتھ ہی تمام قوم جو آپ کو صادق اور امین کہتی تھی۔ سخت مخالف ہو گئی۔ خویش و آقارب نے صرف ساتھ ہی نہ چھوڑا بلکہ مخالفت میں پیش پیش تھے۔ پہلے آپ کو طرح طرح کے لالچ دیئے گئے۔ تاکہ آپ ان کے خداؤں کو جھٹلانا چھوڑ دیں۔ لیکن آپ نے سب کو بے نیل و مرام واپس لوٹا دیا۔ بلکہ اس کام میں جان تک لگا دینے کا اعلان فرما دیا۔ ایک داعیِ حق کی حیثیت سے آپ کو جن کٹھن مراحل سے گزرنا پڑا۔ اور جو تکالیف برداشت کرنا پڑیں اس کی مثال دعوت کی تاریخ میں نہیں ملتی۔ آپ تنہا مہمانِ دعوت میں کھڑے تھے۔ کوئی ساتھ نہیں۔ ایک اللہ کی حمایت حاصل ہے۔ کفارِ مکہ کی شدید مخالفت کے باوجود آپ نے کام جاری رکھا۔ مگر جس قبیلے میں آپ دعوت دینے جاتے یہ وہاں آ موجود ہوتے۔ اور **لَا تَسْمَعُوا لِهَذَا الْقَوْمِ** کا شور مچا دیتے۔ تھے۔ آپ مجبوراً خاموش ہو جاتے۔ شانِ مبارک میں طرح طرح کی گستاخیاں کرتے۔ جب یہ حربہ بھی ناکام رہا تو جسمانی اذیتیں دینے پر تشریف آئے۔ کسی وقت صحنِ حرم میں گردن مبارک میں پھندا ڈال کر گھسیٹا جاتا۔ کہیں راستہ پر خار بنایا جاتا۔ غرضیکہ نت نئی



ایذائیں تھیں اور آپ - ان حالات میں ایک اولوالعزم اور مستقل مزاج انسان کے پاؤں بھی متزلزل ہونا یقینی بات ہے۔ مگر عزم و استقلال کے اس پیکر نے اُن تک نہ کی۔ یہاں خاطر خواہ کامیابی نظر نہ آئی - تو آپ طائف تشریف لے گئے۔ اہل طائف کے والوں سے بھی بازی لے گئے تھے۔ آپ نے بات کہی ہی تھی کہ استہزا میں اڑانا شروع کر دیا۔ وہاں سے روانہ ہوئے تو شہر لڑکوں کو پیچھے لگا دیا گیا۔ جو آپ کو پتھر مارتے تھے۔ آپ زخمی ہو گئے۔ کوئی جائے پناہ نہیں تھی۔ دم لینے کو بیٹھنے بھی نہیں دیا جاتا تھا۔ پھر بھی مایوس نہ ہوئے۔ بلکہ ان کے حق میں دعائے خیر فرمائی۔ اس امید پر کہ شاید ان کی آئندہ نسلوں میں سے لوگ ایمان لے آئیں۔

ہر سحر اپنی شام کر دیتی اور شام کے بعد رات اپنے سیاہ آنچل میں کائنات کو چھپا لیتی۔ جب ساری دنیا خواب غفلت میں محو ہوتی۔ عین اُسی وقت کہیں سے ایک انسان کی درد بھری آواز اللہ کی بارگاہ میں پہنچ رہی ہوتی۔ ”اے اللہ میرا کام تو صرف تیرا حکم پہنچا دینا ہے۔ ہدایت تیرے بس کی بات ہے۔ تو انہیں راہ ہدایت دکھا۔ کھڑے کھڑے پاؤں مبارک متورم ہو جاتے۔

کچھ لوگ مشرف بہ اسلام ہوئے تو وہ بھی کفار کے پنجہ استبداد سے نہ بچ سکے۔ مگر ایک دفعہ جو صحیح معنوں میں حلقہ اسلام میں داخل ہوا دنیا کی کوئی طاقت اسے نہ پھیر سکی۔ مسلسل ناکامیوں کے بعد کفار مکہ نے نعوذ باللہ آپ کے قتل کا منصوبہ بنایا۔ وحی کے ذریعے آپ کو مدینہ کی طرف ہجرت کا حکم ہوا۔ اپنے بستر پر حضرت علیؓ کو سلا کر راتوں رات کفار کی آنکھوں میں دھول جھونک کر مکہ کی سمت کوچ کیا۔ حضرت صدیقؓ رفیق سفر تھے۔ صبح آپ کو نہ پا کر مشرکین سخت بوکھلائے۔ حالانکہ آپ کے گھر کو چاروں طرف سے گھیر رکھا تھا۔ مگر اللہ تعالیٰ نے وَاللّٰهُ يَعْصِمُكَ مِنَ النَّاسِ کا وعدہ پورا کیا۔ آپ مع رفیق سفر سلامتی کے ساتھ مدینہ پہنچ گئے۔ مدینہ میں شاندار استقبال کیا گیا۔ بہت سے لوگ مسلمان بھی ہوئے۔

اسلام کے سد باب کی تمام تر مساعی جب ناکام ہوتی نظر آئیں تو کفار کے سینے میں بغض و کینہ کی آگ مزید بھڑک اُٹھی۔ اس کے ساتھ ساتھ اسلام کا فروغ دیکھ کر باہمی

مشورے سے اس مقدس گروہ کو صفحہ ہستی سے مٹا دینے کی ٹھان لی۔

حق پرستوں کو جب اس ناپاک ارادے کا علم ہوا تو مقابلہ کو بڑھے۔ اللہ تعالیٰ نے فتح کی بشارت دی۔ بدر کے میدان میں تصادم ہوا۔ مسلمانوں کی اس قلیل سی جماعت نے کفار کو شکست فاش دے کر ثابت کر دیا کہ فتح اکثریت پر نہیں بلکہ مدد الہی پر منحصر ہے۔ کفار کے دلوں میں اسلام کی عظمت جاگڑیں ہو گئی۔ وہ مسلمان جو حقیر سمجھے جاتے تھے۔ ایک باقاعدہ اور منظم جماعت سمجھے جانے لگے۔ یہ فتح اسلام کی استقامت کے لئے بنیادی حیثیت کی حامل تھی۔ اللہ کے دین نے پھیلنا تھا۔ مشرکین و کفار کے خاصمت یا مخالفت سے رک نہیں سکتا تھا۔ شمع ہدایت کی روشنی سے مدینہ اور اُس کے نواحی علاقے پوری آب و تاب سے جگمگا رہے تھے۔

آپ ہر وقت متفکر رہتے کہ دنیا کا کوئی گوشہ بھی چشمہ ہدایت سے سیراب ہوئے بغیر نہ رہے۔ قبیلوں اور قرب و جوار کے علاقوں کے بعد شاہان عالم کو دعوت اسلام دی گئی۔ دیئے سے دیا جلنے لگا۔ جو لوگ دین سیکھ لیتے وہ دوسروں کو سکھاتے۔ باہر سے آنے والے اپنے اپنے علاقوں میں کام کر رہے تھے۔ مدینہ کی حیثیت اب مرکز اسلام کی تھی۔ ہر وقت لوگوں کا انبوهہ رہتا۔ کوئی آ رہا ہے کوئی جا رہا ہے۔ مگر مقصد سب کا ایک ہے۔

امر بالمعروف اور نہی عن المنکر - مختصر یہ کہ عرب کی دادیاں لا الہ الا اللہ کی پُر جوش صداؤں سے گونج اُٹھیں۔ مگر یہ سب کچھ خود بخود نہیں ہوا اس کے لئے جو قربانیاں دی گئیں تفصیل اگر لکھی جائے تو کئی کتابیں بن سکتی ہیں۔

آپ نے سلمہ میں حج کا ارادہ فرمایا۔ اطراف ملک میں یہ خبر نہایت سرعت سے پھیل گئی۔ لوگ جوق در جوق آپ سے ملنے آ رہے تھے۔ یوں دکھائی دیتا تھا کہ السالو کا ایک سیلاب اُمنڈا چلا آ رہا ہے۔

آنحضرت صلی اللہ علیہ وسلم میدان عرفات میں تشریف لائے۔ حاضرین سے مخاطب ہو کر فرمایا۔ اے لوگو! شاید یہ ہماری آخری ملاقات ہو۔ خوب غور سے سن لو۔ کہ میرے بعد کوئی پیغمبر نہیں آئے گا۔ اللہ تعالیٰ نے آج دین کو مکمل کر دیا ہے۔ یعنی اسلام ایک مکمل اور اللہ کا پسندیدہ دین ہے۔

قرآن حکیم تمہارے لئے مشعل راہ ہے۔ اس کی حفاظت کا ذمہ اللہ تعالیٰ نے اُن کو لحاظوں - کہہ کر لیا ہے۔ اللہ تعالیٰ کی حرام کی ہوئی چیزوں کو حرام سمجھو۔ آپس میں اخوت و محبت قائم رکھو۔ انشاء اللہ جنت الفردوس میں جگہ ملے گی۔ بشرطیکہ تم نے ارکان خمسہ پر پوری طرح پابندی سے عمل کیا۔ اور قرآن حکیم کو اپنا دستور العمل بنایا۔ اے لوگو! کیا تم گواہ ہو کہ میں نے اللہ کے احکام تم تک پوری طرح پہنچا دیئے؟ تقریباً ایک لاکھ کے مجمع نے بیک آواز کہا۔ ”ہاں صرف پہنچا ہی نہیں دیا بلکہ اس کا پورا حق بھی ادا کر دیا ہے۔ آگے فرمایا۔ کہ تم کو چاہئے کہ یہ بات غائبین تک پہنچا دو۔ ممکن ہے اُن لوگوں میں سے ایسے پیدا ہو جائیں جو اشاعت دین کو اور زیادہ حسن و خوبی سے انجام دے سکیں۔ یہ آخری اور ابدی پیغام حجۃ الوداع کے موقع پر انسانیت کے محسن عظیم (فداہ ابی دمی) السالو تک پہنچا کر اپنے فرض سے سبکدوش ہو گئے۔

حجۃ الوداع کے بعد واپس تشریف لائے۔ چند ماہ بعد ۱۲ ربیع الاول ۱۱ھ کو قحطی کی علالت کے بعد اپنے محبوب حقیقی سے جا ملے۔ اُس محسن اعظم نے کس قدر مصائب برداشت کر کے اللہ تعالیٰ کا پیغام پہنچایا۔ ساری زندگی فقر و فاقہ میں گزاری۔ کبھی نرم بستر پر آرام نہیں فرمایا۔ دنیا کو نگاہ التفات سے ہرگز نہ دیکھا۔ جس اُمت کے لئے اپنے دندان مبارک شہید کرائے۔ اسی اُمت کی روز قیامت شفاعت کے لئے بھی ہر ممکن کوشش فرمائیں گے۔ اللہ تعالیٰ ہمیں اُس پاک معصوم اور کامل انسان کے طفیل صراطِ مستقیم پر چلنے کی استطاعت عطا فرمائے۔ آمین یا الہ العالمین۔

وَصَلَّى اللّٰهُ تَعَالٰی عَلٰی خَیْرِ خَلْقِهِ مُحَمَّدٍ وَّ اٰلِهِ وَاَصْحَابِهِ اَجْمَعِیْنَ

کراچی میں ہفت روزہ خدام الدین لاہور  
۱۔ مسٹر عبدالرحمن بروہی امیر توحیدی جماعت معرفت قاسم بھائی صاحب پان والا  
نزد خیرانی مسجد نواب پور کراچی  
۲۔ حافظ محمد شریف صاحب معرفت محمود صاحب پان فروش نزد ہسپتال میوہ ٹیاری کوارٹرز  
۳۔ میسرز دھاج اینڈ سنز بک سیلرز پرنٹرز پبلشرز ۱۷۔ بولٹن مارکیٹ کراچی سے حاصل کریں۔



# ذکر الہی

(از محمد شفیع عمر الدین صاحب اول)

## عبادت گزار مومن کی موت

اللہ تعالیٰ نے سورہ الدخان میں قوم فرعون کی بربادی کا ذکر کرتے ہوئے فرمایا۔  
”پس نہ ان پر آسمان رویا نہ زمین۔“  
(آیت ۲۹)

”حدیث میں فرمایا کہ مسلمان کے مرنے پر روتا ہے دروازہ آسمان کا جس سے اس کی روزی اترتی۔ اور زمین جہاں وہ نماز پڑھتا۔“ (موضح القرآن)

”ہر بندے کے لئے آسمان میں دو دروازے ہیں۔ ایک دروازہ سے اس کی روزی اترتی ہے۔ اور دوسرے دروازہ سے اس کے اعمال صالح اوپر چڑھتے ہیں۔ اس کی مرگ پر جب وہ عمل اور رزق کو بند پاتے ہیں۔ تو روتے ہیں۔“  
(ابن کثیر بحوالہ ابویعلیٰ موصی)

حضرت ابن عباس رضی اللہ عنہ سے مروی ہے کہ مومن پر چالیس روز تک زمین روتی ہے۔ (ابن کثیر)  
حاصل یہ نکلا کہ اللہ اللہ کرنے والے نیکو کار بندے کی بڑی شان ہے۔ جس کی موت پر آسمان اور زمین بھی روتے ہیں۔ لہذا ہر مسلمان کو چاہیے کہ زندگی کا ہر لمحہ رضا الہی کے مطابق رسول اللہ صلی اللہ علیہ وسلم کے نقش قدم پر چلتے ہوئے گزارے۔

## شب بیداری سے شیطان کا روکنا

حدیث۔ حضرت ابوہریرہؓ کہتے ہیں کہ آنحضرت صلی اللہ علیہ وسلم نے فرمایا کہ بعض آدمیوں کے سر کے پچھلے حصہ کے بالوں میں شیطان تین کرہیں لگا دیتا ہے۔ اور ہر گرہ پر یہ پڑھتا ہے۔ ”ابھی بہت رات باقی ہے سوتا رہ۔“ اب اگر وہ بیدار ہو کر ذکر الہی کرتا ہے تو ایک گرہ کھل جاتی ہے۔ اور صبح کو وہ چست چاق او تندرست اٹھتا ہے۔ ورنہ سست کابل اور ناپاک اٹھتا ہے۔ (بخاری جلد دوم۔ کتاب بدو الخلق)

حاصل یہ نکلا کہ شیطان کے بہکانے پر سوتا نہ رہے۔ اور نماز کا وقت ضائع

نہ کر دے۔ اس عمل پر مستعد رہنے سے سستی اور کاپلی قریب نہ پھٹکے گی اور چست اور تندرست رہو گے۔

## رات کو ذکر الہی کرتے ہوئے سونا

حدیث۔ حضرت ابن عباسؓ سے روایت ہے۔ کہ حضرت رسول اللہ صلی اللہ علیہ وسلم نے فرمایا کہ جو مسلمان رات کو اللہ کا ذکر کرتا ہو یا وضو سوتا ہے اور پھر رات کو آنکھ کھل جانے پر اللہ تعالیٰ سے دنیا و آخرت کی کوئی بھلائی طلب کرتا ہے۔ تو اللہ تعالیٰ عطا فرماتا ہے (ابو داؤد۔ باب الادب)  
حاصل یہ نکلا کہ رات کو با وضو ذکر الہی کرتے ہوئے سونا چاہئے۔ مثلاً

سبحان اللہ ۳۳ بار  
الحمد للہ ۳۳ بار  
اللہ اکبر ۳۴ بار

سوتے وقت پڑھ لیا جائے۔ (بخاری۔ کتاب الدعوات)

سورہ قل اعوذ برب الفلق اور قل اعوذ برب الناس سوتے وقت پڑھ کر یا حقول پر دم کر کے بدن پر پھیرے۔ (بخاری۔ کتاب الدعوات)

جب خواب سے بیدار ہو تو استغفار کرے۔ دین و دنیا کی بھلائی مانگے سبحان اللہ و بحمدہ کی تسبیح پڑھے۔

## ذکر الہی نہ کرنے پر ندامت

حدیث۔ حضرت ابوہریرہ رضی اللہ عنہ کا بیان ہے کہ حضرت رسول اللہ صلی اللہ علیہ وسلم نے فرمایا کہ جو شخص ایسی جگہ لیٹا ہو جہاں اس نے اللہ کا ذکر نہیں کیا تو قیامت کے روز اس کو افسوس ہوگا۔ اور جو شخص ایسی جگہ لیٹا ہو، جہاں اس نے اللہ کا ذکر نہیں کیا تو قیامت کے دن اس کو حسرت و ندامت ہوگی۔ (ابو داؤد پارہ ۲۱)

حاصل یہ نکلا جس جگہ ہمیں تھوڑی دیر کے لئے لیٹنے یا بیٹھنے کا موقع ملے وہاں کچھ نہ کچھ ذکر الہی بھی کر لینا چاہئے تاکہ روز جزا کی حسرت و ندامت سے

بچاؤ ہو سکے۔

## ستون خانہ پر ذکر الہی کے تاثرات

آنحضرت صلی اللہ علیہ وسلم مسجد نبویؐ میں کھجور کے ایک ستون سے ٹیک لگا کر خطبہ پڑھا کرتے تھے۔ جب آپ کے لئے منبر تیار کیا گیا۔ اور سرکارِ دو عالم ستون کی بجائے منبر پر تشریف لے گئے۔ تو یہ ستون دس ماہ کی گامبھیں اُونٹنی کی آواز کی طرح چلانے لگا۔ یہاں تک کہ پھٹنے کے قریب ہو گیا۔ آنحضرتؐ اس کے پاس تشریف لے گئے۔ اپنا دست مبارک اس پر رکھا۔ اس کو سینے مبارک سے لگایا۔ تب اس کی آواز موقوف ہوئی۔

(ماخوذ از بخاری۔ کتاب الناقب کتاب البیوع)  
یہ تھا سرکارِ دو عالم کا معجزہ جسے حضرات صحابہ کرامؓ نے ملاحظہ فرمایا۔ ایک سچے مسلمان کا یہ عقیدہ ہے کہ صحیح احادیث میں جن معجزات کا ذکر ہے وہ سب کے سب برحق ہیں۔  
وَمَا خَلَقْتُ الْجِنَّ وَالْإِنْسَ إِلَّا لِعِبَادَتِي  
وَالذِّكْرُ عَظِيمٌ

ترجمہ۔ میں نے جن اور انسان کو جو بنایا ہے تو صرف اپنی بندگی کے لئے۔  
ہمیں عبدیت کا مقام حاصل کرنے کے لئے اپنے اعتقادات نقاب و سُنت کے مطابق درست کرنے ہوں گے۔  
بدنی عبادات نماز، روزہ وغیرہ کی پابندی کرنی ہوگی، انفاق مال، بیعہ زکوٰۃ، قربانی وغیرہ کرنا ہوگا۔ المختصر جملہ احکام شریعت کی پابندی کرنی ہوگی۔

الحاصل مقام عبدیت تک پہنچنے کے لئے ہمیں آنحضرت صلی اللہ علیہ وسلم کے اسرارِ حسنہ کی پیروی کرنی ہوگی۔

آنکہ اندر شرع باشد ناپسند  
گرد آو ہرگز نگردد اسے ہوشمند  
(عطارؒ)

یعنی جو چیز شرع نے ناپسند فرمائی ہو اسے عقلمند! تو اس کے قریب بھی ہرگز مت جا۔

اے پسر راہ شریعت پیش گیر  
زود تر تر کہ ہو ای خویش گیر  
(عطارؒ)

یعنی میرے بیٹے شریعت کے راستے کو محکم پاؤ اور حرص و ہوا کو چھوڑ دے۔

# سیدنا فاروق اعظمؓ پر ایک سرسری نظر

(از جناب نصیر علی صاحب طارق سٹوڈنٹ بی۔ اے فائنل ایمراتادلی ہستی جھنگ صدا)

اس وقت جبکہ کفر و شرک کی گھنٹوں گھٹائیں بلاد عرب پر گھٹا ٹوپ اندھیرا پھیلانے ہوئے تھیں۔ ہر نوع کی بُرائی جائز تصور کی جاتی تھی۔ دختر کشی کا عام رواج پڑ گیا تھا۔ جوا۔ شراب جنگ و جدل عام مشغلتھ تھے۔ جمالت کا سمندر ٹھاٹھیں مارتا نظر آتا تھا۔ تندہی و بے غیرتی ہر شخص کا جزو بن کر رہ گئی تھی۔ ہر معمولی بات پر اڑنا شیوہ بن چکا تھا۔ غرض ہر طرف سرکشی کا دور دورہ تھا۔ اور تاریکی الحاد ایک حبیب صورت میں امن و سکون کو ہڑپ کرنے کی فکر میں تھی۔ عرب لوگ سرکش اونٹ کی مانند تھے۔ ان کو قابو میں کرنے کے لئے رحمت ایزدی جوش میں آئی اور رحمتہ للعالمین کی شکل میں محمد صلی اللہ علیہ وسلم کو اس بے راہ قوم کے پاس رشد و ہدایت کا منبع دے کر بھیجا۔ اس آفتاب رسالت نے بڑے بڑے سرکشوں کو دربار خداوندی میں جھکا کر رکھ دیا۔

حضرت عمرؓ بہت جابر۔ تند مزاج داغ ہوئے تھے۔ زمانہ جاہلیت میں رسول مدنی کی بات تک سُننا گوارا نہ کرتے تھے۔ لیکن نبی برحق نے آپ کو خدا سے مانگا۔ حضورؐ کی دعا کی برکت سے ہاتھ میں تلوار دل میں پشیمانی اور آنکھوں میں آنسو لئے ہوئے آقائے نادار کے حضور میں حاضر ہوئے۔ زمین و آسمان نعرۃ اللہ اکبر سے گونج اُٹھے۔ کعبہ میں اذان کا شیریں نغمہ پھوٹ پڑا۔ کفار مکہ حیران کہ آج وہی شخص مؤذن کا محافظ ہے۔ جو چند لمحے پہلے محمدؐ کا سر لینے گیا تھا۔ لڑہ طاری ہے۔ لیکن خوفِ عمرؓ سے کسی کو آنکھ اٹھانے کی ہمت نہیں۔ اسلام کا چمن سرسبز و شاداب نظر آنے لگا۔ ہر معرکہ میں رسولؐ کے گرد پروانے کی مانند چکر لگاتے۔ لیکن شمع پر آئینہ نہ آنے دیتے۔ ہجرت کے موقع پر کعبہ میں نماز ادا کی اور اس کے بعد کافروں کو ہلکار کر کہا۔ کہ ”میں ہجرت کر رہا ہوں جس کو منظور ہے کہ اس پر اُن کی مالِ نوحہ کرے۔ وہ مجھے اس وادی کے پار لے

لیکن کفار مکہ کی ہمت نہ پڑی کہ آپ کو روکیں۔ اسلام پر دنیا کی ہر ایک چیز کو قربان کرنا آپ کے ایمان کا جزو تھا۔ جنگ بدر میں اپنے کئی رشتہ داروں کو قتل کیا۔ بیٹی رسولؐ کے قدموں میں ڈال دی۔ آپ فقط عرب و عجم کے بادشاہ نہیں بلکہ نصف دنیا کے بادشاہ تھے۔ آپ کی میٹھ میں ایک نہیں کئی پیوند ہوتے تھے۔ آپ گئے تو بیت المقدس کو فتح کرنے، لیکن حالت یہ کہ غلام اونٹ پر خود جہاز پکڑے ہوئے۔ بادشاہی میں فقری کے مزے لوٹنے والے لوگ بہت کم عمر کے درجے تک پہنچے۔ کم نہیں بلکہ عقاب ہیں۔

رسول اکرمؐ آپ سے اہم معاملات میں مشورہ لیا کرتے تھے۔ بلکہ آپ تو یہاں تک فرمایا کرتے تھے کہ اگر میرے بعد کوئی نبی آتا تو وہ عمرؓ ہوتا۔ عہدِ صدیقیؓ میں بھی آپ حکومت کے دست راست رہے۔ حضرت ابوبکرؓ آپ کے فہم و ذکا پر ناز کرتے تھے۔ حضرت صدیقؓ نے آپ کو خلیفہ مقرر کیا تو لوگ خوف سے لرز گئے۔ اور آپ سے عرض کیا۔ کہ عمرؓ یوں تو بہترین شخص ہے۔ لیکن ان کے مزاج میں سختی ہے۔ آپ نے فرمایا کہ ”وہ اس لئے سخت ہیں کہ میں نرم ہوں۔ جب خلافت کا بار پڑے گا تو خود بخود نرم ہو جائیں گے۔ آخر سب نے حضرت عمرؓ کی خلافت پر اتفاق کیا۔ آپ نے خطبہ خلافت دیا۔ جو بہت مختصر تھا۔ ”عرب کی مثال اس اونٹ کی ہے۔ جو ساربان کا مطیع ہو۔ ساربان کا یہ نہیں ہے کہ وہ یہ دیکھے کہ وہ اس کو کس طرف لے جا رہا ہے۔ رب کعبہ کی قسم! میں تم کو سیدھے راستے پر لے کر چلوں گا۔“ جنگِ قادسیہ کے شروع ہونے پر آپ بڑے متفکر رہتے تھے۔ اور ہر صبح قاصد کے انتظار میں مدینہ سے نکل جاتے اور دوپہر کو واپس آتے۔ ایک دن حسبِ معمول قاصد کا انتظار فرما رہے تھے کہ اونٹ سوار

حضرت سعدؓ کا فتح نامہ لئے ہوئے آیا۔ اسے یہ معلوم نہ تھا کہ یہ عمرؓ ہیں۔ اس لئے وہ سوار ہی رہا۔ اور آپ اس کے ساتھ پیدل دوڑتے رہے۔ اور لڑائی کے حالات پوچھتے رہے۔ اسی حالت میں دونوں شہر میں داخل ہوئے۔ جب سوار نے دیکھا کہ سب لوگ امیر المومنین کمند سلام کر رہے ہیں تو بہت پریشان ہوا۔ لیکن آپ نے فرمایا کہ کوئی حرج نہیں ہے۔ آپ نے لوگوں کو فتحِ قادسیہ کی خوشخبری سنائی اور مختصر سی تقریر فرمائی۔ ”مسلمانو! میں تمہارا بادشاہ نہیں ہوں کہ تم کو غلام بنالوں۔ میں خود خدا کا غلام ہوں۔ البتہ خدمت کا بارگراں مجھ پر ڈالا گیا ہے۔ اگر میں اس طرح تمہاری خدمت کر سکوں کہ تم چین سے گھروں میں سوؤ۔ تو میرے لئے اس سے بڑھ کر اور کیا سعادت ہو سکتی ہے۔ اگر میری یہ خواہش ہو کہ تم میرے دروازے پر پہرہ دو۔ تو یہ میری بد بختی ہے۔“

مسلمانو! حضرت عمرؓ کے کچھ واقعات سنانے سے میری غرض یہ نہیں ہے۔ کہ آپ فقط سُن کر خوش ہوں۔ بلکہ ان کے واقعات ہمیں یہ سوچنے پر مجبور کرتے ہیں۔ کہ ان میں آخر کیا جذبہ تھا جو انہیں بے چین رکھتا تھا۔ آخر وہ دنیا میں شاہانہ زندگی کیوں نہ گزارتے تھے۔ اور دنیا میں عیش کرنا ان کا مطمح نظر کیوں نہ بنا۔ ان کا نظریہ صرف ایک تھا۔ اور وہ یہ تھا کہ وہ اللہ تعالیٰ اور رسولؐ کو خوش کرنے کے لئے اپنا تن۔ من۔ دھن سب کچھ لگا دیتے تھے۔ اسی لئے خدا ان سے خوش تھا۔ ورنہ دنیا کی کوئی ایسی نعمت نہ تھی جو انہیں میسر نہ تھی۔ مگر وہ لوگ خدا کی خوشنودی کے سامنے دنیا کی ہر چیز کو بیچ سمجھتے تھے۔ ان حضرات کی کیفیت یہ تھی جو اقبال مرحوم نے بیان فرمائی ہے۔

کی محمدؐ سے وفا تو نے تو ہم تیرے ہیں  
یہ جہاں چیز ہے کیا لوحِ دُلم تیرے ہیں

الاسماء الحسنیٰ

منظوم  
صرف ایک کارڈ لکھ کر۔۔۔ مفت طلب کریں  
دفتر ماہ نامہ پیام مشرق شیروالہ گیٹ لاہور



بچوں کا صفحہ:

# ایک لالچی نے ایک ٹیڑھے درخت کے بدلے چالیس درخت وصول کر کے

((جناب حاجی کمال الدین صاحب مدرس (لکھنؤ) کا (پریشین))

پیارے بچو! حضرت عبداللہ بن عباسؓ فرماتے ہیں۔ کہ ایک شخص کے مکان میں ایک کھجور کا درخت کھڑا تھا۔ جس کی شاخ پڑوسی کے مکان پر بھی لٹک رہی تھی۔ وہ پڑوسی غریب تھا۔ جب یہ شخص اپنے درخت پر کھجوریں توڑنے کے لئے چڑھتا تو حرکت سے کچھ کھجوریں پڑوسی کے مکان میں بھی گر جایا کرتیں۔ جن کو اس کے غریب بچے اٹھا لیا کرتے۔ یہ شخص درخت پر سے اترتا اور پڑوسی کے مکان پر جا کر ان بچوں کے ہاتھ میں سے کھجوریں چھین لیتا۔ حتیٰ کہ ان کے منہ میں سے بھی انگلی ڈال کر نکال لیا کرتا۔ اُس فقیر نے حضور صلی اللہ علیہ وسلم سے اس کی شکایت کی۔ حضورؐ نے سن کر فرمایا کہ اچھا جاؤ۔ اس کے بعد کھجور کے مالک سے حضورؐ نے فرمایا کہ تمہارا فلاں کھجور کا درخت جو فلاں شخص کے گھر میں جھک رہا ہے۔ وہ تم مجھے اس وعدے پر دیتے ہو کہ تمہیں اس کے بدلے میں جنت میں کھجور کا درخت مل جائے۔

اس نے عرض کیا کہ حضورؐ اس کے اور لوگ بھی خریدار ہوئے اور میرے پاس اور بھی درخت ہیں۔ مگر اس کی کھجوریں مجھے بہت پسند ہیں۔ اس لئے میں نے فروخت نہیں کیا۔ اور یہ کہہ کر اس کے دینے سے عذر کر دیا۔ (مالک تو بہر حال وہی تھا۔ حضورؐ نے یہ سن کر سکوت فرمایا) ایک تیسرے صاحب بھی اس گفتگو کو سن رہے تھے انہوں نے اس کے جانے کے بعد حضورؐ سے عرض کیا کہ اگر وہ درخت میں لے کر پیش کر دوں تو میرے لئے بھی وہی وعدہ جنت میں کھجور کے درخت کا ہے جو حضورؐ نے اُس سے

فرمایا تھا۔ حضورؐ نے فرمایا تم سے بھی وہی وعدہ ہے۔ یہ صاحب اٹھے اور اُس درخت کے مالک کے پاس جا کر کہا۔ کہ میرے پاس بھی کھجور کا باغ ہے۔ تم اپنے اس درخت کو کسی قیمت پر بیچ سکتے ہو؟ اس نے کہا کہ حضورؐ نے مجھ سے جنت میں درخت کا وعدہ کیا تھا۔ میں نے اس پر بھی نہ دیا۔ یہ درخت مجھے بہت پسند ہے۔ میں اس کو بیچ تو سکتا ہوں۔ مگر جتنی قیمت میں چاہتا ہوں اتنی کوئی دے گا نہیں۔ اُس نے پوچھا کہ کتنی قیمت چاہتے؟ اُس نے کہا کہ چالیس درختوں کے بدلے میں بیچ سکتا ہوں۔ اس شخص نے کہا۔ ایک ٹیڑھے درخت کی قیمت چالیس درخت بہت زیادہ ہے اچھا اگر میں چالیس درخت اس کے بدلے میں دے دوں تو تو بیچ دے گا۔ درخت والے نے کہا۔ کہ اگر تو اپنی بات میں سچا ہے تو قسم کھا کہ میں نے چالیس درخت ایک درخت کے بدلے میں دے دیئے۔ ان صاحب نے قسم کھالی کہ میں نے چالیس درخت اس ٹیڑھے درخت کے بدلے میں دے دیئے۔ اس کے بعد وہ درخت والا پھر گیا کہ میں فروخت نہیں کرتا۔ ان صاحب نے کہا۔ کہ اب تو ہرگز انکار نہیں کر سکتا۔ تیرے کہنے پر میں نے قسم کھائی ہے۔ اس نے کہا کہ اچھا اس شرط پر کہ سب کے سب درخت ایک ہی جگہ ہوں۔ انہوں نے تھوڑی دیر سوچ کر اُس کا بھی وعدہ کر لیا۔ کہ سب ایک ہی جگہ ہوں گے۔ بات پختہ کر کے یہ حضورؐ کی خدمت میں حاضر ہوئے۔ کہ حضورؐ وہ درخت میں نے خرید لیا۔ وہ

حضورؐ کی نذر ہے۔ حضور صلی اللہ علیہ وسلم اُس فقیر کے مکان پر تشریف لے گئے۔ اور وہ درخت اُس فقیر کو مرحمت فرما دیا۔ اس کے بعد سورہ واللیل نازل ہوئی۔ (وَاللَّيْلِ إِذَا يَغْشَىٰ ۖ وَالنَّهَارِ إِذَا تَجَلَّىٰ ۖ وَمَا خَلَقَ الذَّكَرَ وَالْأُنثَىٰ ۚ إِنَّ سَعْيَكُمْ لَشَتَّىٰ ۚ فَأَمَّا مَنْ أَعْطَىٰ وَاتَّقَىٰ ۚ وَصَدَّقَ بِالْحُسْنَىٰ ۚ فَسَنبَئُهُم بِرَبِّهِمْ ۚ وَسَنَئَبُ عَنْهُ ۚ وَمَنْ أَعْطَىٰ وَكَذَّبَ ۚ فَسَنبَئُهُم بِرَبِّهِمْ ۚ وَسَنَئَبُ عَنْهُ ۚ وَمَا يَغْنَىٰ عَنْهُ مَالُهُ إِذَا تَرَدَّىٰ ۚ إِنَّ عَلَيْنَا لَلْهُدَىٰ ۚ)

سورہ واللیل رکوع ۱۱ پارہ ۳

ترجمہ۔ رات کی قسم جب کہ وہ چھا جائے اور دن کی جب کہ وہ روشن ہو۔ اور اس کی قسم کہ جس نے نر و مادہ کو بنایا بیشک تمہاری کوشش مختلف ہے۔ پھر جس نے دیا اور پرہیزگاری کی اور نیک بات کی تصدیق کی تو ہم اس کے لئے جنت کی راہیں آسان کر دیں گے۔ اور لیکن جس نے بخل کیا اور بے پروا رہا اور نیک بات کو جھٹلایا تو ہم اُس کے لئے جہنم کی راہیں آسان کر دیں گے۔ اور اس کا نال اس کے کچھ بھی کام نہ آئیگا۔ جبکہ وہ گڑھے میں گرے گا۔ بیشک ہمارے ذمہ راہ دکھانا ہے۔

## مدرسہ تعلیم الدین

بھیرہ (مغربی پاکستان)

کاسالانہ تبلیغی جامعہ

مورخہ ۱۳، ۱۴، ۱۵ فروری بروز جمعہ ہفتہ الوار تجویز ہوئے جس میں ملک کے نامور مقررین حضرات کی تشریف آوری متوقع ہے۔

انشاء اللہ تعالیٰ

الاعلان: حافظ عبدالرشید (صاحب) ناظم مدرسہ عربیہ تعلیم الدین بھیرہ ضلع سرگودھا

## مدرسہ عربیہ تعلیم الدین

ضلع بہاولنگر

۲۱ کالسیوال سالانہ تبلیغی تعلیمی اصلاحی جلسہ ۲۷ فروری ویکم مارچ ۱۹۵۹ء اندرون احاطہ مدرسہ منعقد ہونا قرار پایا ہے۔ انشاء اللہ تعالیٰ۔

مولانا فضل محمد صاحب اہتمام مدرسہ عربیہ قاسم آباد ضلع بہاولنگر



ایڈیٹر

عبد المنان  
چوہان

شرح چندہ

سالانہ گیارہ روپے  
ششماہی چھ روپے  
سہ ماہی تین روپے

منظور شدہ

محکمہ جات تعلیم و جیل  
(مغربی پاکستان)

رجسٹرڈ

ایل نمبر  
۶۰۴۷

## مطبوعہ انجمن خدام الدین

مجموعہ رسائل جلد ۲۲ عدد ۸۰۰-۷-۲۸  
خلاصہ مشکوٰۃ ۱-۸۰۰  
گلدستہ صد احادیث نبویؐ ۵-۵۰۰  
مجلد جیبی سائز ۷-۰۰۰  
مجموعہ تفاسیر جلد ۱-۸۰۰  
ضروریۃ القرآن ۳-۰۰۰  
اسماء اللہ الحسنى ۵-۰۰۰  
مفصل قرآن ۳-۰۰۰  
استحکام پاکستان ۳-۰۰۰  
اسلام اور احمد ازم ۵-۰۰۰  
انگریزی زبان میں ۳-۰۰۰  
مسٹر اور علما ۳-۰۰۰  
رقم ہر حالت میں پیشگی آئی چاہئے  
ملنے کا پتہ  
ناظم انجمن خدام الدین شیر نواز الہ گیلٹ لاہور

## دوسرا سالانہ دورہ قرأت

مدرسہ قائم العلوم تھریپکانی ضلع سکھر  
۲۰ شعبان المعظم ۱۳۷۵ھ مطابق یکم مارچ ۱۹۵۹ء  
سے شروع ہو کر ۲۹ رمضان المبارک ۱۳۷۵ھ مطابق ۸ اپریل  
۱۹۵۹ء تک رہیگا شیخ القادری مولانا الحاج القاری حافظ  
حضرت محمد رضا مدنی مظاہر العالی عربی اردو فارسی اور سنہری  
میں فن تجوید قرأت کی کتابیں پڑھائیں گے فوراً اپنی درخواستیں  
پتہ ذیل پر ارسال کریں۔ طلباء عربی کو درخواست میں اپنی  
علمی لیاقت بتانا ضروری ہے۔ قیام طعام کے لئے مدرسہ ذمہ دار  
ہوگا۔ موسم کے لحاظ سے اپنا بستر ہمراہ لائیں داخل ہوئیوائے  
طلباء کو ۱۹ شعبان المعظم تک مدرسہ میں پہنچنا ضروری ہے۔  
اجادہ کلاس اسلام محمد ہارون (صاحب)  
ناظم مدرسہ قائم العلوم تھریپکانی اسٹیشن سائمنی ضلع سکھر

## ایک ضروری اعلان

زکوٰۃ خیرات صدقات کے موقعوں پر اس  
قرآن کے مدرسہ کے غریب و یتیم طلباء کا بھی خاص  
خیال رکھیں اس کی سالانہ چھوٹی روٹیراد بھی  
شائع ہو چکی ہے۔  
قاری محمد دین ناظم مدرسہ تعلیم القرآن  
(مریٹر حسن راولپنڈی)

## مدرسہ اشرفیہ سکھر

شہر سکھر میں تقریباً چار سال سے عربی علوم کی خدمت بجا  
لا رہا ہے اس وقت تیرہ اساتذہ تقریباً دو سو پچاس (۲۵۰) شاگرد  
اور بیرونی طلباء و طالبات قرآن پاک حفظ و ناظرہ محدث و  
تفسیر فقہ و اصول فقہ ادب و منطق حساب اردو تاریخ و دیگر  
کے علوم سے فیضیاب ہو رہے ہیں بیرونی نادار طلباء کے جملہ  
اخراجات کی کفالت مدرسہ ہی کرتا ہے اس وقت تک ۹۹ طلباء  
طالبات حفظ و ناظرہ قرآن پاک ختم کیچکے ہیں اور دھائی سو  
کے قریب اس وقت تک فیضیاب ہو رہے ہیں مدرسہ کے اوقات  
تعلیم صبح آٹھ بجے سے ۱۲ بجے تک ظہر سے عصر تک مغرب سے  
عشاء تک پہلی پنی آئندہ سلاوکی وینی تعلیم دلا کر مدرسہ کی دینی خدمات  
سے فائدہ اٹھائیے بجز خیرات صدقات میں اس خالص دینی سرگاہ  
کو فراموش نہ فرمائیے!  
مولانا محمد احمد نھانوی ناظم مدرسہ اشرفیہ سکھر

## عکسی قرآن مجید مترجم و محشی

ترجمہ از مولانا محمود الحسن صاحب جاشیہ پر تفسیر مولانا شبیر احمد عثمانی  
عکسی بلاکوں سے طبع شدہ بڑی تقطیع جلی قلم نمونے کے صفحے مفت طلب فرمائیے  
تاج کمپنی لمیٹڈ، پوسٹ بکس ۵۳۰ کراچی

قائم شدہ ۱۹۰۲ء آپ کی قدیم و محبوب کان فون نمبر ۳۶۶۹

جائمنہ مارٹ دھنی رام روڈ انارکلی لاہور  
جہاں آپ کو اعلیٰ درجے کے ٹی ڈیز کافی فروٹ سیٹ فروٹ ڈش نیل و برکیس لیمپ سنو اور  
نمائش کے لئے لکڑی کے دیدہ زیبیل لیمپ وغیرہ مناسب قیمتوں پر دستیاب ہو سکتے ہیں۔

تالے پیچیاں چاقو پھریاں موچنے اُستریے و دیگر لوہے کا سامان شوک پرچوں خریدنے کیلئے  
ہول سیل پاک لاک ہاؤس لاہور پرچون دکان  
۱۰ اسی شاہ عالم مارکیٹ نزد حبیب بینک  
فون نمبر ۶۰۶۳۷ ناغہ اتوار  
زیر دروازہ مسجد وزیر خان اندرون ہلی گیلٹ لاہور  
فون نمبر ۷۷۶۲ ناغہ جمعہ المبارک

۳۴- کمرشل بلڈنگ  
دی مال  
لاہور

درفشان ضلع سکھر

خالص سونے کے  
بہترین زیورات  
فون نمبر ۴۳۷۱

پنجاب پریس لاہور میں انتہام مولوی عبید اللہ انور پرنٹر پبلشر چھپا اور دفتر سالہ خدام الدین شیر نواز الہ گیلٹ لاہور سے شائع ہوا